

# ایسا جھلیو پور

شاعرانہ نثر



تاجل بیوس



تاجل بیوس



انڊين جھوليو پور

[شاعراڻو نثر]

ٽاچل ”بيوس“

سنگم پبليڪيشنس

37- يوني پلازا، آءِ. آءِ. چندريگر روڊ،

ڪراچي سنڌ.

**اناره سنگرم پبلڪيشنس جو سورھون ڪتاب (ٻيو دفعو)**

ڪتاب جو نالو :	انبن جھليو بور
موضوع :	شاعراڻو نثر
ليکڪ :	تاجل 'بيوس'
ترتيب :	ڪرم الاهي چنا
ٽائيتل :	فتاح هاليپوٽو
چاپيندڙ :	ميشرس سنگرم پبلڪيشنس، ۳۷- يوني پلازا، آءِ.آءِ. چندريگر روڊ، ڪراچي.
چاپو پهريون :	آڪٽوبر ۱۹۸۳ع، واحد آرٽ پريس، ڪراچي.
چاپو ٻيو :	فيبروري ۱۹۸۵ع، شهباز پريس، حيدرآباد.
قيمت :	ٻارهن روپيا.
پاران :	ايم ايڇ پنهور انسٽيٽيوٽ آف سنڌ اسٽڊيز، ڄامشورو.

<b>Title</b>	: <b>ANBAN JHALIO BOOR</b> (Mango-Trees at full Blossom)
<b>Subject</b>	: Poetic Prose
<b>By</b>	: TAJAL 'BEWAS'
<b>Edited by</b>	: Karam Illahi Channa
<b>Published by</b>	: M/s Sangam Publications, 37-Uni Plaza, I.I.Chundrigar Road. Karachi. Sindh.
<b>Printed At</b>	: First Edition. Oct. 1983, Wahid Art Press, Karachi. Second Edition. Feb. 1985, Shabbaz Printing Press, Taluk Incline, Hyderabad Sind.
<b>Price</b>	: Rs. 12.00

## ٽرٽي ۽ ٽرٽي ۽ ڇاين، جي نالي —

جن منهنجي ذهن ۽ شعور کي ايتو ته زرخيز  
ڪري ڇڏيو آهي، جو ان زرخيزيءَ کي  
محسوس ڪندي، چئي ڏيندو آهيان:  
شال! مون ۾ ايتي سگهه پيدا ٿئي جو سندن  
ٿورا لاهي، ڪي گهڙيون ڪلهن کسي  
ساهي پٿرايان.

— تاجل ”پيوس“

## پبلشر ڀاران

ڌرتيءَ جي شاعر ۽ ڪهاڻيڪار تاجل 'بيوس' جي انمول ڪتاب "انبن جهليو پور" جو ٻيو ڇاپو پڙهندڙن لاءِ حاضر آهي. اسان جي اداري لاءِ هيءُ پهريون موقعو آهي جو ڪو ڪتاب ايترو جلد ٻيهر شايع ڪري رهيا آهيون. ۽ تاجل 'بيوس' لاءِ پڻ اهو اعزاز آهي، ته سندس لکڻين کي پڙهندڙ ايترو پسند ڪن ٿا جو سندس ڪتاب هڪ سال بعد ٻيهر ڇاپڻو پيو. حالانڪ ان موضوع تي ڪن مشهور ليکڪن جا ڪتاب به پڙهجي ويا آهن.

اسان جلدئي تاجل 'بيوس' جا ٻيا ٻه ڪتاب: "اڇو پاڻي لڙڻيو" جيڪو سندس جديد ۽ ترقي پسند ڪهاڻين جو مجموعو آهي. ۽ "سرجيندڙ ساڻيهه جا" ۾ زندگيءَ جي سرجيندڙ مثلاً هاري، ڪنڀر، ڪوري، واڍي، رازي، لوهر ۽ مزدور وغيره جي ساراهه ۾ بيت ڇپيل آهن.

اوهانجو ساٿي

ڪرم الاعبي چڻا

فيبروري ۱۹۸۵ع

اٿيا آهن اڃ - وڃ لڪائي ويس ۾  
رڃو! تنهنجي رات ۾ باٿي نڪڙو وڃ  
ڊا هتان پڇ - نه ته ڀرون ٿيندءِ ماڻها



چيلا چيڪاري - نيسز ٿي نيسندڙي  
آجن کي، آهڻ مان پاڻي ٿي پياري  
هون کي ٿو هاري - نظارو ان نساڻو



چڪي گليبي - هن زم انهيءَ هنج کي  
جتي کڻي چندڙي، ڪانهي اڪيلي  
پيلهم انهيءَ پياي سڀ پڪي هن ستر جا

ناجل بيوس

## سون - مياڻي ۽ سڌ ٿيو

هاڻهو ۽ ڌرتيءَ جي لڳ ڀڳ لاکڙين تي مان جڏهن به ويهي سوچيو آهي، تڏهن انهن پنهنجي شين جيڏي مهان ۽ مٿيري ڪا ٻين شيءِ مونکي نظر ئي ڪانه ايندي آهي. مان جڏهن به ڌرتيءَ سان روح رهاڻ ڪرڻ وڃان ۽ هيان ته منهنجي ذهن ۽ شعور ئي فقط ڌرتيءَ جو ئي واسو هوندو آهي، جيڪا ڪڏهن ڪنهن وڻ جي ڇانوَ ۾ وهاري، مونکي پنهنجي آڀريل ڇانوَ ۽ مان کير جا ڪٽورا پياريندي آهي ته ڪڏهن ڪنهن باغ ۾ بيهاري ڇوڻدي آهي: ”هو ڏس! هن گنجڻ جيڪو گل پٽيو آهي سو سنديس هٿ ۾ ڪيڏو نه سهڻو ۽ تازو پيو لڳي!“ ڪڏهن ڇوڻدي آهي:

”هو ڏس!“

هنن ٻوڪيل انبن جي ٽارين کي سرون ڏيئي، هوءَ مالهن مونکي گل پٽي آڇي.

هو ڏس!

هوءَ منڍي ڪڪري، ٿر وارن کي پلر پيارڻ لاءِ ٿر ڏانهن اڏائي پٽي وڃي.

هو ڏس!

ڪنهن جي تازي سريل ڍڍي تي ڪڇي لائون پٽي لنون.

[ ائين جهليو زور ]

هو ڏس!

هن پورهيت جي پيشانيءَ تي پڪهه ٿو! منڊيءَ جون ٽڪون  
پيا لڳن.

هو ڏس!

هو پاڪستاني ڇاڙيءَ تان ڍڪڻ لاهي، ڇاڙيءَ ۾ نهاري چوي  
ٻئي ته روشنيءَ جي جيڪڏهن ڪا حسين ڪائنات آهي ته اها  
سنڊس کير - مڪڻ واري ڇاڙي ئي ٿي سگهي ٿي.

۽ پوءِ منهنجي ذهن ۽ شعور مان گشت ڪندا، منهنجا ڪيٽ  
ڪنهن ڪاگر تي جنم وٺندا آهن.

ماڻهو ۽ مٽيءَ [Man and Soil] جا مونکي سوين روپ نظر  
اچن لڳندا آهن. ساڻيهه جي ڪردارن سان سينگاريل عنوان  
منهنجي ذهن ۽ شعور جي تلاءَ تي هنج ۽ - رخاب بڻجي لهندا  
آهن. عنوانن جي ميڙاڪن کي محسوس ڪندي، مان چوندو  
آهيان ته اهي تخليقن جا ڪردار آهن يا ڪنهن ڪيٽ مان  
ڦٽيون چونديندڙ ڳوٺائون!

بس، اهڙيءَ طرح ڌرتيءَ جي سونهن ۽ سنڌرنا ايڏو ته ٻهڪي  
پوندي آهي جو مونکي آسڪر واڊيلڊ جو جملو ڏهرائڻو هوندو  
آهي، جنهن چيو آهي:

”فطرت منهنجي نگاهه کي تازو ۽ تيز ڪندي آهي.“

شيخ اياز جو هيٺيون شعراڻو نثر ذهن تي ڪيئي چٽ  
چٽي ويندو آهي.

”اي سنڌ! تون ماءُ آهين.“

مان تنهنجي ڌرتيءَ مان شاعرانو مواد ايئن حاصل ڪندو آهيان

[اٺين جهليو پور]

جيئن ٿر جي ڪٽڙهي ڪٽيون ۽ جي اوه مان آن جو بچڙو کير پيئندو آهي.

علي بابا پنهنجي ڪهاڻي ”ترتيءَ - ٽڪاڻا“ ۾ جلاوطن کان چوايو آهي:

”الا! منهنجي به ڪا ترتي هجي ها ۽ پوءِ مونکي پنهنجي ترتي وٺڻ سان ڪڍ وطن جا واڳون به وٺڻ ها.“

هڪ ڏينهن ترتيءَ جي جمالياتي جهاڪين بابت دادِي گرداس واڌواڻيءَ کان سوال ڪيو ته هو ترتيءَ جي انيڪ روپن مان ڪوبه هڪ اهڙو روپ ٻڌائي جنهن جي حسن ۽ جمال کيس سوهي وڌو هجي. هن ورائيو هو:

”منهنجي ترتي سدا خوبصورت آهي، پوءِ ڀلي بهار هجي يا خزان.“

هر شيءِ کي پاسي رکي، مان جڏهن ماڻهوءَ سان مخاطب ٿيندو آهيان، ته منهنجي ذهن ۽ شعور ۾ فقط ماڻهوءَ ئي رهجي ويندا آهن. انهن جيئن ڪنهن ڏنڊ جي ڪپ تان تازي وڄائڻ تي پکي اڏامي وڃن ۽ پاڻيءَ مٿان ڪنول ۽ نيلوفر جا گل جهوندا نظر اچن.

سچ پچ، ماڻهوءَ مونکي ويجهي کان ويجهي نظر ايندا آهن، جيڪي منهنجي محبت جي جواب ۾ هر طرف کان پنهنجن هٿن ۾ محبت ۽ خلوص جا گل جهلي، مونکي آڇڻ لڳندا آهن ۽ مون کين هيئن ٻڌايو هو:

”هڪ ڏينهن سچو هٿ نرڙ تي رکي، مون سوچيو هو ته: ڇا ماڻهوءَ کان مشوري، خوبصورت ۽ ڪارگر ڪا ٻي شيءِ ٿي سگهي ٿي! مان ماضيءَ ۾ اڀڙو ته پنهنجي هليو وڃڻ هٿس جيئن

ڪو ٿوبو سمنڊ جي گهراين ۾ وڃي موٽي ڳولهيونڌو آهي. مون سامهون سورج - مڪيءَ جي رقص ڪندڙ گلن ڏانهن ڏٺو هو. ماڻهوءَ جو مڪڙو مونکي سورج - مڪيءَ کان وڌيڪ تازو ۽ سهڻو لڳو هو. گلاب جي پنڪڙين سان مون ڪيئي دفعا ٻنهي هٿن جون مڙيون ڀريون هيون، پر جڏهن منهنجي هٿن هڪ سندرگوريءَ جا ڪومل گل چهيا هئا ته مونکي گلاب جي پنڪڙين جو چاهه وسري ويو هو. ڪنڌيءَ تي لڏندڙ نياو فر جي گلن کي سڀرو ڏيئي، وچ ڏيند ۾ وڃي سان فبري ۽ شفاف پاڻيءَ ۾ ٿيون هڻي، ڪيئي دفعا ڏيئي جي تري کي چهيو هو پر ماڻهوءَ جي ڇڪندڙ اکين جي گهراين تائين مان اڃان سوڌو نه ٻڌجي سگهيو آهيان. ڪيئي بهارون وڙ وڙ جون خوشيونون کڻي اينديون آهن پر جڏهن تڙڳڻ ڪاٺيوءَ منهنجي اڳيان هڪ گجر چيلو، ڪلهن تي لڏڪندڙ زلفن کي چنڊڪو ڏيئي مونتي خوشبوءَ جي اوت ڪئي هئي، تڏهن مون عورت جي پيڪيدار وجود کي 'بهار' سڏيو هو.

سج جي حرارت، چنڊ جو ڪڙڻ، ستارن جي جهر ۾، سمنڊ جي گهرائي، درياءَ جي موج، مونکي ماڻهو ۽ ماڻهوءَ جي اوت ڪين وساري سگهيا آهن. ماڻهو منهنجي ذهن تي چانيل نارهن، ٻنهي ماڻهو، وچ تي ماڻهو، اڳتي ماڻهو، ماڻهو ئي ماڻهو. بس هر وقت منهنجي ذهن تي ماڻهو قطارون جوڙيو بيٺا آهن.

وري نه مونکي اسڪر وائيلڊ جا هيٺيان ڏاهپ ڀريا نقطا ياد اچي ويندا آهن:

”جڏهن فنڪار کي محبت ۾ سرشار ڏسو ته ان جو مطالب محض هيءُ آهي ته هن جي ذات ۾ حسن جو شعور گهر ڪري ويو آهي.“

[ انبن جهليو پور ]

والٽ، وٽمن ماڻهوءَ جي وجودي پوتزنا ۽ اهميت جو ذڪر  
ڪندي لکيو آهي:

”هرڪا شيءِ ماڻهوءَ مان ڦٽي نڪري ٿي، مادي سوڍي ماڻهوءَ  
مان - ماڻهوءَ مان - ۽ فقط ماڻهوءَ مان.“ هونءَ به جسمن ۽  
روحن جي شاعر چوائڻ ۾ وٽمن وڏو فخر ڪندو هو.

ڪنهن ڌرتيءَ ۽ ڄاڻي کي خوش ٿيندو ڏسي، شيخ اياز چيو آهي:  
”مونکي هزارن ڪتابن جي مطالعي مان اها خوشي حاصل نه  
ٿي، جا هڪ ٻيڙي هاريءَ جي گهنجيل منهن تي ڦهليل مرڪ  
ڏسي، ملي.“ پنهنجي ڪتاب ”پتن ٿو پور ڪري“ ۾ هڪ  
بني هند، ڪائنات جي حسين ۽ سندر شاهڪار عورت جي  
باري ۾ شيخ اياز چوي ٿو:

”اي آمارو! مون ڀڄائي آهي، تنهنجي سنڌري!  
اڄ هوءَ منهنجي شاعريءَ ۾ سنڌي لائي ويٺي آهي ۽ اڳي کان  
به وڌيڪ سندر لڳي رهي آهي.“

روس جي مشهور شاعر بيسمين پنهنجي آتم ڪٿا ۾ پاڻ کي  
هاريءَ جو پٽ چوندي، وڏو فخر محسوس ڪيو آهي. هن چيو  
آهي ته سندس پيءُ هاري هو ۽ هو هڪ هاريءَ جو پٽ آهي.  
يوري پروڪو شيف، بيسمين جي فن ۽ سندس شخصيت تي  
لکندي، ٻڌايو آهي ته بيسمين پنهنجن آتم - ڪٿائن ۾ غريب  
هارين جي زندگيءَ کي فخر سان بيان ڪيو آهي.

هان به هاري، هاريءَ جو پٽ، پنهنجي شعري مجموعي ”جڏهن  
پونءَ بڻي“ کانپوءِ اجهو اوهان ڏيس واسين وٽ انبن جهليو پور  
کڻي حاضر ٿيو آهيان ۽ اوهان کي پور سان جنجهريل ٿارين  
ميٺان وهڻ جون دعوتون پيو ڏيان، ته ڪا گهڙي انبن جي

ٿڌڙي چانوَ ۾ ويهي اسين روح-رچنديون ڪيون. هڪ هنڌ  
 ٺڪ ٻڌي بيهڻ بدران اڳتي وڌڻ لاء پاڻ پتوڙيون.  
 گورڪي ستن سالن جي ڄمار ۾ ٿي يتيم ٿي ويو هو. نون  
 سالن ۾ کيس پاڻ - ڪمائيءَ ۽ پاڻ - ڪاٺيءَ وارا ڏينهن ڏسڻا پيا  
 هئا. ٻارهن سالن جي عمر ۾ مجبور ٿي پنهنجن ظالم مائٽن کي  
 ڇڏڻو پيو هئس ۽ پيمت جي ڪڏ ڀرڻ لاء کيس در در جون  
 ٺوڪرون کائڻيون پيون هيون.

فطرت جو شاعر - وليم ورڊ سورت تيرهن سالن جي عمر ۾ يتيم  
 ٿيو هو. ننڍپڻ ۾ ئي ٽڪرين نان لهي، پيلاگهڻ ۽ پيلاگهڻي،  
 ڀنڀن جو سير ڪرڻ سندس ذهني لاڙن ۽ ذاتي مشاهدن کي  
 ارتقائي مرحلن مان گذاري، منجهس ڪم وارين تخليقن جو بنياد  
 وجهي رهيا هئا.

گورڪي ۽ ورڊ سورت وانگي مان به ننڍڙاڻپ جو چورو چنو  
 آهيان. اٺن سالن جو ٿيس ته ابي سائينءَ اکيون ٻوٽيون ۽ اڃا  
 سوڌو نه پٽيون اٿائين، جنهن ڪري روزگار جي مسئلي ڪري،  
 پڙهڻ ڇڏي، پنهنجن ڪچڙن ڪلهن تي هيڏي ساري لٽ رکي  
 پرائين - پنهنجين مينهن جي وڳڻ جو ڏنار ٻڌڻو پيو. ان وقت  
 مان پهريون درجو پڙهندو هئس ۽ مونکي ورهاڱي واري لڏ - پلاڻ،  
 ۽ ان وقت جي ريتن رسمن ۽ ڳوٺن واهڻن جا وهنوار ۽ ڏيک  
 ويڪ چٽا پتا ياد آهن. پيءُ گذاري ويو ته اڌ مهيني کن اندر  
 اسانجو وڏو ڀاءُ به اسان کان الڳ ٿي ويو. بس، آجت نه  
 ڪنهنجا مٽ! اسان ٻئي پيڻ - ڀاءُ، مان ۽ منهنجي کير جهڙي  
 پيڻ - بصر خاتون! هو اڌ مهينو پنهنجي وڏي ڀاءُ کي 'ابو' سڏڻ  
 لڳا هئاسون. پر جيئن ته پيءُ جي لاڏاڻي کي اڃان پندرهن ڏينهن  
 مس گذريا، ته وڏو ڀاءُ اسان کان جدا ٿي ويو ۽ انکانپوءِ اسان  
 ڪنهن کي به 'ابو' نه سڏيو.

مينهن چارڻ ڪري، ورد سورت وانگي ٻڪي توڙي ڪچي کي مطالعي ڪرڻ جو موقعو مليو.

هتي، ڌرتيءَ جي سونهن ۽ فطري نظارن ۽ مشاهدن جو ذڪر ڪرڻ، مان مناسب نٿو سمجهان ڇاڪاڻ ته اهڙو ٿورو ڪي گهڻو ذڪر مان پنهنجي پهرين ڪتاب ”جڏهن پوءِ ٻئي“ ۾ ڪري چڪو آهيان. ٻيو ته منهنجي هن ڪتاب ۾ شامل ڪيل شاعراڻي نثرن کي تخليق ڪرڻ ۾ منهنجن انهن ماضيءَ وارن مشاهدن ۽ تجربن جو وڏو دخل آهي. مان ته ائين به چوندس ته منهنجي غريب ماضيءَ جا مانيءَ پور مونسان ساٿ نپائي، جيڪڏهن مونکي ڪچي ۽ ٻڪي ۾ نه رلائڻ ها ته مون لاءِ هنن ٻن ڪتابن کي جنم ڏيڻ مشڪل به هو ته ناممڪن به. ”انبن جهليو پور“ وارا هڪ سؤ سن شاعرانا نثر، جيڪي منهنجي ذهني سوچ ۽ شعور مان لڪي ۽ وارن چشمن وانگر هڪ ٻئي پويان ڦٽي نڪتا آهن، سي شايد جنم نه وٺي سگهن ها. منهنجن لکڻين جو اجرو توڙي ڌنڌلو آئينو آهن ئي اهي نثر، جيڪي ٻاهرين عڪسن ۽ اولڙن پوڻ کانپوءِ ۽ ڪجهه ٿوري گهڻي مطالعي کانپوءِ مون اوهان لاءِ ويهي لکيا آهن. ٿيون ته ابي سائين ۽ وانگر جيڪڏهن مونکي وقت کان اڳي اڪيون نه ٻوڏيون پيون ۽ زندگيءَ ساٿ ڏنو ته پوءِ اهي ماضيءَ جون ڳالهون مان پنهنجي آتم ڪٿا ۾ بيان ڪندس. ان وقت ڌرتيءَ، ڌرتيءَ جا نظارا مونکي ڪئين لڳا، ماڻهوءَ کي مان ڪهڙين حالتن ۾ ڏٺو ۽ ڪيئن ڏٺو. مان سڀ ڪجهه پنهنجي آتم - ڪٿا ۾ لکندس.

معاشي بدحالي هجي يا سماجي اڻ - برابري، اهي ناانصافيون پنهنجي اک جو مشاهدو هجن يا ڪنهن برڪ ليڪڻ جي

[انبن جهليو پور]

ذهني پيداوار جو مطالعو، مان ڪٿان نه ڪٿان ضرور پئي اٿي ورتو آهي.

ڪوبه مهان شاعر يا ليکڪ تهستائين پنهنجين لکڻين ۾ ادبي ۽ شاعريءَ جا چرڪائيندڙ قدر پيدا نٿو ڪري، گهڻي جيسٽائين سندس مشاهدو ۽ مطالعو ڀرپور نه هوندو. مونکي منهنجو تجربو پٽائيتو ته هڪ برڪت تخليقار بڻجڻ لاءِ پهريون ڀرپور مشاهدو ۽ پوءِ ڳوڙهو مطالعو لازمي آهن. مشاهدن سان اک ۽ ذهن گهڻو ڪجهه پيدا ڪري سگهي ٿو. مون کان چرڪ نڪري ويو هو جڏهن رچرڊ رلي وٺڻ جي ناول هاءِو گرين واز

ماءِ وٺي ۾ ماڻهوءَ بابت مان هيٺيون جملو پڙهيو هو:

”هيءَ دنيا سڀني ماڻهن لاءِ آهي، ۽ نه ڪنهن خاص ٽولي لاءِ.“  
ظاهري طرح رلي وٺڻ جا لفظ بيشڪ سادا هجن پر فطري انصاف جي ڪسوٽيءَ تي پرڪڻ ڪٽي پوءِ اهي مٿيان لفظ وڏي ۾ وڏي معنا ٿا رکڻ.

فرانس جو حسين، ڏاهو ۽ فلسفي روسو اها ساڳي ڳالهه هيئن ٿو ڪري:

”انسان ڄائو ته آزاد آهي، پر جتي ڪٿي هو غلاميءَ جي زنجيرن ۾ جڪڙيل آهي.“

فضل احمد بچائي آڪر واٽيلڊ جي ڪتاب سزا جا سڪو ۾ ڇو ترجمو ڪندي روح ۾ چڀي ويندڙ هڪ نڪتو هيئن پيش ڪيو آهي:

”دنيا ۾ گناهه نالي جي ڪا شيءِ نه به هجي ها ته اهي مذهبي پيشوا ڪونه ڪو گناهه ايجاد ڪري ٿي وٺڻ ها.“

مان مٿي ڄاڻايو آهي ته ماڻهو ۽ ڌرتيءَ کانپوءِ ڪنهن ٽين مٿاهين

شيء جو مون وٽ تصور ٿي ڪونهي. اهو ئي سبب آهي جو انهن ٻن مهان ڪوٺڻن - هاڻهو ۽ ڌرتي - بابت مهان ۽ سدا جيئرن ڊيسي آڊيسي شاعرن ۽ ليکڪن جا حوالا بيان ڪيا اٿم، جيئن اسانکي خبر پوي ته مختلف دورن ۾ ٻين مهان تخليق ڪارن وٽ انسان ۽ ڌرتي ۽ بابت ڪهڙا رايو هئا ۽ آهن. هر ڪنهن نثر ۾ ڪهاڻي ۽ وانگر مقصد پريو چرڪائيندڙ نقطو [ڪلاٽيميڪس] رکڻ جي ڪوشش ڪئي اٿم، جيئن هر نثر پنهنجي جاءِ تي ڪهاڻي ۽ واري ڏک ڏئي. ڏند - ڪتا (فڪشن) مان جان ڇڏائي حقيقت پٽي جو سبب بڻجي ۽ نه آفيم جو روڙو ڪرائي ويتر سمهاري ڇڏي.

هنن نثرن کي مون شاعراڻو ڏم ڪوٺيو آهي ۽ نه نثري نظمن، ڇاڪاڻ ته هي نثر جاڻي خوبصورت ٿڪرا آهن، جن ۾ نڪي آهن شعر وارا ٻڌ ۽ نه وري موسيقي، ليءَ، ڪافيو يا رديف. اهڙن نثرن کي نثري نظمن چون اٿس آهي جيئن ڪانگ کي ڪيونر يا هاڻي ۽ کي هرڻي سڏجي. هي شاعراڻو نثر آهي، منهنجو مطلب آهي ته هن قسم جا نثر لکي، ثابت ڪجي ته اهڙا نثر فقط شاعر ئي لکي ٿو سگهي جنهن ۾ سونهن مان گڏ فڪر ۽ ڪارج به هجي. نثر جي مٿان شاعر جو نالو نه به لکيل هجي، ته به پڙهندڙ سمجهي وڃي ته هي نثر بس ڪنهن شاعر جو ئي لکيل ٿي سگهي ٿو. مطلب ته شاعراڻو نثر عام نثر کان گهڻي پائمي نرالو هجڻ ڪري.

مان ان ڏس ۾ ڪيترو ڪامياب ٿيو آهيان، اهو ٻار ڪن ۽ پڙهندڙن تي ڇڏيل آهي.

جڏهن مان تنوير عباسيءَ کي ٻڌايو ته هنن ننڍڙن ننڍڙن نثر جي ٺڪرن کي مٿين دليلن جي بنياد تي مان شاعراڻو نثر ٿو سڏيان ته تنوير ڇپڙن تي مرڪ آڻي چيو هو ته، برابر آهي

[انبن جهليو پور]

شاعراڻا نثر تي سگهن ٿا. وڌيڪ ٻڌايو هئائين ته اهي ئي نثر جا تدبير آهن جن کي ادب لطيف چيو ويندو هو ۽ ۱۹۵۷ع ڌاري مهراڻ ۾ به ڇپيا هئا. دستگير پتي ۽ فتيور محمد لاشاريءَ به وهوا ڪئي هئي ۽ ان ڏينهن مان محسوس ڪيو هو ته مان لوهن چارين جي ٺهيل پڇري مان سوين چٽون ۽ ڇپها آزاد ڪري اڏائي ڇڏيا ها.

هنن نثرن وسيلي ڪوبه تخليڪار زندگيءَ سان واسطو رکندڙ ڪم وارا ۽ ڏاهپ پريا نڪتا به تخليق ڪري سگهي ٿو، جن کي محفلن ۾ توڙي لکڻين ۾ حوالن طور ڪتب آڻي سگهجي. يونان توڙي ٻيءَ دنيا ۾ اڄ به سقراط جي ڏاهپ پريل قولن ۽ نڪتن جي ساڪس قائم آهي. ڪنڊر يقان، ڏاهي ماڻهوءَ بابت جنهن به يونانيءَ کان پڇيو هو ته کيس جواب مليو هو:

”سقراط کان وڌيڪ ڏاهو ٻيو ڪوبه ماڻهو ڪونهي.“

بس، هي جو ڪجهه به مون کان لکجي ويو آهي سو ساڻيهه جي زرخيز مٽي، مٽيءَ مان جڙيل ماڻهوءَ جي پيار ۽ محبت جي هڪ هونءَ آهي. مان پڙهندڙن جا ٿورا مڃيندس جيڪڏهن منهنجين ان - گهڻن خامين ۽ ڪنهن خوبيءَ تي تبصرو ڪري، پنهنجي خوبصورت راه کان واقف ڪن. ان ڪري هر نثر کي عدد ڏيئي مان سندن نالا رکيا آهن. بس هاڻي هيئن چئي، هڪ ٻئي کان موڪلايون وري به ڪونه ٿا: ”سڏائين ڪڏ.“

”انهن کي به ته ماڻهو ٿو سڏجي! جيڪي ڌرتيءَ جي گولي کي ڪنهن لاهه جو مٿو سمجهي، پاڪيءَ جا ايتا سبتا رهڙڪا ڏيئي، سندس سونهن ۽ سنڌرتا کي ڇٽ ٿا ڪيو ڇڏين.“

[انين جهليو بور]

”ڏاهو ڪير؟“

آهو جيڪو ڏاهپ ڀريون ڳالهائون ڪري.

نه نه، تنهنجو جواب اڻپورو آهي.

ڏاهو آهو آهي جيڪو نه رڳو ڏاهپ ڀريون ڳالهائون ڪري پر

انهن پنهنجن ڪيل ڳالهين تي خود پاڻ به عمل ڪري ڏيکاري.“



”هيءَ منهنجي ئي ويديل، چنگهه، نئي، جنهن جي هٿين کي تراشي،

مان تير پيو ٺاهيان جيڪي سپاڻي مون کي ويريءَ جي وجود

تي ڪتب آڻيا آهن.“

۲۲ - سيپٽمبر ۱۹۸۳ع

تاجل ”بيوس“

۱

تون مونکي 'ڪارونجهو' جي چوٽيءَ تان ڌڪو وڌيس،  
ڪڏهن به ختم نه ڪري سگهندين، ڇو ته هيٺان، منهنجي ئي  
ڌرتي آهي، جيڪا مونکي پنهنجين ٻانهن تي جهٽي وٺندي.  
تون جيڪڏهن مونکي اهڙيءَ طرح ختم ڪرڻ ٿو چاهين، ته  
پوءِ آلس يا جبرالٽر تي وٺي هل.

۲

تنهنجا پيلا گهڙا سوين سئوٽن کي ٻوڙڻ هوندي به اگهامي  
ويا. مان اڃان سوڌو پنهنجن پڪن گهڙن تان، آويءَ واري  
خاڪ عمائئي نه سگهيو آهيان. تون نڏهن ته چوڻ پيو ته، مان  
تو کان ڪيترو نه پٺتي رهجي ويو آهيان!

۳

مان توکي پنهنجي ڀٽ تان ٽپڻ ڪونه ڏيندس، ڇو ته سڀاڻي  
هتان چام تماچي اُڪرڻو آهي جيڪو مونکي ميارون ڏهندو.  
توئي ته ذوريءَ جي ماڻهن کي ڪينجهو تان نڙايو هو.

۴

هتيءَ منهنجي ئي ويڊيل چنگهه اٿي، جنهن جي هڏين کي تراشي،  
مان تير پيو ٺاهيان، جيڪي سڀاڻي مونکي ويريءَ جي وجود  
تي دڪتب آڻڻا آهن.

۵

مان ذات جو سورج اڀاري، اڳتي وڌيس. منهنجين مايوسين منهنجي ذات جي سورج کي ڏيڻو بڻائي، هر شام کي منهنجي منزل جو آخري پتو مقرر ڪيو. پوءِ به مون ۾ ايترو حوصلو آهي، جو مان هن نمڪنڌڙ ڏٺي کي هٿ ۾ کنيو، صبح جا پيرا کڻي رهيو آهيان.

۶

چون ٿا ته سنڌوءَ مان هڪ هلڪي سرخ رنگ جي لهر اٿندي آهي.

مائرن جي امرت ڀريل چاتين مان سفيد رنگ جا لڙڪا ڳوٺندا آهن.

ڌرتيءَ جي اڀريل چاتيءَ ۾ هڪ زوردار تير لڳندو آهي. جڏهن ڪنهن ڪاري ڪيل سهاڳڻ جي ڪوٺيءَ جهڙي نرم جسم تي ڪهاڙيون رقص ڪنديون آهن.

۷

اوڻ رسي! او منهنجي ماءُ!!

تون چوڻ ٿي ته مان تنهنجي تعريف ڪرڻ، ڇڏي ڏيان! تون گستاخي سمجهين يا بي ادبي. گونگو رهڻ منهنجي وس کان ٻاهر آهي، منهنجي جهجڻ!

تون جيستائين پنهنجو جلوو، پنهنجو جمال پسائيندي رهندين، مان تيستائين تنهنجي تعريف ڪندو رهندس. سچ پچ، جڏهن به تنهنجو حسن ۽ جمال ڏسان ٿو، مون کان دانهن نڪري ٿي وڃي. مان بي خود ٿي ٿو وڃان. ان وقت منهنجي سوچ ٿي، منهنجي

[ انبن جهليو پور ]

شعور تي، تنهنجو ئي قبضو هوندو آهي ۽ مان فقط تو ۾ ئي  
گهر هوندو آهيان.

پر هان، منهنجي وائان پنهنجي تعريف ٻڌي، ڪڏهن ڪڏهن  
تون ڇو پڇندي آهين ته ڇا برابر تون ايڏي خوبصورت آهين،  
جيڏي مان تنهنجي تعريف ڪندو آهيان؟

منهنجي ماءُ!

ڇا تون سچ کي سچ چوڻ نٿي چاهين؟  
ڇا واقعي تون پنهنجي سونهن، پنهنجي حسن کان ٻي خبر  
آهين؟!

هاءُ! تون اهڙن احساسن جو ڇو ئي شڪار ٿئين؟

مونکي ڇوڻ ڏي جيڪي مان ڇوڻ چاهيان.

هو ڏس!

هوءَ گوناڻي شرميلي چوڪري چئي ۽ جو ڪاٺيو ٻڌي، ڦولاريل  
سرنهن جي ڪيٽ مان ساڳ ۽ گهر ٻئي ٻئي.

هو ڏس!

هن گئنگ مان هوءَ ڌنارڻ مينهن جي ٻئي تي ويهي، نيلوفر  
کلن جي قطارن وچ ۾، ڪنهن ۽ پهن سان جهول پريندي،  
ڪچي کان پڪي ڏانهن ٻئي وڃي.

هو ڏس!

هوءَ هاريائي ۽ جي ڏي ۽ مٿي تي مانين جو ٿهو ۽ ڪچ تي  
لسي ۽ جو ڪينگر ڪيو، بنا ٻڌ ڊاءَ جي نٿهن اس ۾ هر  
هلائيندڙ پنهنجي ٻئي ڏانهن ٻئي وڃي.

هو ڏس!

باک ڦٽي آ ۽ هن ستر تي کير جهڙا اجرا هنج پيا لهن.

هو ڏس!

هن ڪوه تي نه گوناڻيون چيلهه تي گهڙا ڪيو پنهنجي پنهنجي

[انين جهلمو پور]

واري جو انتظار ڪري رهيون آهن.

هو ڏس!

هوءَ ڪونجڻ جي قطار ڪرلائيندي، واپس وطن وڃي رهي آهي ۽ هيٺان هوءَ اڪيلي چوڪري نرڙ تي هٿ رکيو ڪهڙي نه خوبصورت انداز سان کين ڏسي رهي آهي!

هو ڏس!

هوءَ ماڻهن انب جي بوڪيل تارين کي سڙوڻ ڏيئي مونکي گلاب ۽ رابيل جا هار پئي آڇي.

هو ڏس!

هوءَ پاڳن - پري منرو هٿائي، چاڙهي ۽ نهاري، چوي پئي ته: جيڪڏهن روشنيءَ جهڙي ڪا حسين ڪائنات آهي ته سندس کير واري ماڻي ئي ئي سگهي ٿي.

۸

جڏهن مران، ته مونکي سنڌ جي ڪنهن بنگمر زمين ۾ پوري چڱو، چوٽه جنت جي پٺاڻ ڪرڻ بدران، مونکي ڪنهن نه ڪنهن روپ ۾ وري اوهان وٽ موٽي اچڻو آهي. پهرن جي پلڙن جي روپ ۾ پهرين جي پلڙن جي روپ ۾ پر ان کان وڌيڪ ماڻ پاڳهر ۽ ڪڪڙ جي تيلن جو روپ وٺي اڀرڻ ٿو گهران، جيئن مان ڪنهن نه ڪنهن انسان جي پيٽ ڀرڻ جي ڪم اچي سگهان.

۹

هون ڄڻهن آفريڪا جي هڪ ڏڪاريل ملڪ جي ڪارن ماڻهن جون هڪ اخبار ۾ ڇپيل، هٿاڻون پڇڙن جهڙيون تصويرون

ڏٺيون ته مون کان وحشت ڀري رڙ نڪري وئي هئي. هتن تي هڻو ٽيڪيندي، مون جهيٽي آواز ۾ چيو هو:

اي خالق! تون انسان جي ڪتب ايندڙ هر شيءِ لاءِ ماڻا ۽ ماڻ مقرر ڪري، ڪنهن کي ڀري ته ڪنهن کي پاڪو، ڪنهن کي ڪاسو ته ڪنهن کي ٽوپيو ته عطا ڪيو، پر ڪيڏو نه سٺو ٿئي ها، جيڪڏهن پيٽ جي ڪڏ پيرڻ لاءِ ان ڊاٽن جي وچ ۾ هڪ جيتري ڪرين ها.

۱۰

هڪ ڏينهن پاڻيءَ جي خدمتن جي واکاڻ ڪندي، خدا فرمايو:

”اي پاڻي! تو هن وقت تائين منهنجن لکن ۽ ڪروڙن بدنن جي پٽي اڃ اجهائي آهي. جيڪي گهرڻو انهي سو گهر.“

پاڻيءَ جواب ڏنو:

”اي خدا! تو مون کي ماڪ ڦڙن جي صورت بخشهي، گلن جي مڪڙين تي جنم ڏئي، ايڏي ته سونهن عطا ڪئي آهي، جو منهنجي پيو آهيان ته ان کان وڌيڪ پيو مان توکان ڇا گهران!“

۱۱

او ڌرتي! او منهنجي جيڪل!!

ڪو توکي فت بال سمجهي، ٺڏي رهيو آهي ته ڪو گدرو سمجهي، توکي ڦارون ڦارون ڪري رهيو آهي.

تڏهن ته جڳ مشهور روسي شاعر حمزي رسول چيو هو:

”او ڌرتي! اڃ ته مان توکي سيني سان لڳايان.“

لکين ۽ ڪروڙين سال گذري چڪا آهن، مان ڏسان پيو، منهنجي جيڪل! ته اڃ به تنهنجي ڪڪ مان پيدا ٿيل انسان تنهنجي آڀريل

انين جهليو پور]

چاٽيءَ ۾ سنگينون ٽنهي رهيو آهي.

۽ مان ،

او منهنجي جيگل!

وحشت ۾ اچي، تنهنجن قتل نسي چولي جا پٽا رکي، متن  
هلاڪڙيون ڇميون ڏيئي، خشڪ ڇيڙن کي ريتو ڪري، تنهنجي  
هر قاتل جو پيڇو ڪري رهيو آهيان.

۱۲

ڏسو نشانه پاڻيءَ جي هر تلاءَ تي لڏڙن جو قبضو آهي! هڪڙا  
لڏڙا پئج هنيو، اجر و پاڻي لڏيو ڪيو ڇڏين ته ٻيا وري ستون  
پري، وڃيو چانوري ۾ هارين.

وقت جا بگل ۽ الارم هر هر وڃي، ايندڙ خطرن کان آگاهي  
ڪري رهيا آهن پر هرڪو ٻوٽي ٽائيو، مٽو پيو آهي.

آٽو آهيڙين جا بچنو!

آٽو شڪارين جا پتنو!!

ڪاهيو پنهنجا ڪتا، کڻو پنهنجا ڏقا، ته پوري سر منجهان  
لڏڙن جي لوڏين کي هڪالي ڪڍجي، جيئن سج اڀرڻ کان  
پوءِ واريءَ مٿان لڏڙن جي پيرن ۽ ڍڍر بن جا فقط نشان  
رهجي وڃن.

۱۳

ڇيخوف جي رچنائن جي هماليا تي تخليقي عمل ۽ سماجي  
ڪارج جا هر وقت مونکي آبهشار. وهندا نظر ٿا اچن. سندس  
رچنائن جي اهڙي رچاءَ جو خاص سبب اهو ٿي سگهي ٿو، ته  
ڇيخوف جا وڏا غربت ۽ غلاميءَ جو شڪار ٿيل هئا. منهنجا

وڏا ته ڇا! پر ننڍا به غربت ۽ غلاميءَ جو شڪار ٿيل آهن. پوءِ ڇو پلا منهنجون رچنائون هيٺ تائين نه ڪنهن کير ٿر کي جنم ڏئي سگهيون آهن ۽ نه وري ڪنهن آبشار کي!

۱۴

ڏون ٿو چوين ته مان نه لکندو ڪيئن؟  
پنهنجي ذهن جي زر خيريءَ جي توکي ڪهڙي گالهه ٻڌايان. قلم ۽ ڪاغذ تي نظر پوڻ سان ئي منهنجي ذهن تي عنوان جا ميڙاڪا ٿا لڳي وڃن، ائين جيئن ڪنهن ڪيت ۾ ڦٽيون چونڊيندڙ گونڊليون. يا بسنتي رت ۾ سنڌوءَ مٿان رنگ برنگي دريائي پکين جون قطارون. اڪيون ٿو پوڻيان ته \* ڊڪنسن اصلي پنهنجي باغ ۾ شاه بلوط جي وڻ کي ٽيڪ ڏيو، چارلس واپس ورت جي فڪر کان چوٽڪاري وٺي لاءِ هر وقت ڪانه ڪا نظر لکندي نظر ٿي اچي.

۱۵

شاعري ڪندي، ڪهاڻين لکڻ جو تحفو مونکي ائين مليو آهي، جيئن يونان جي بادشاهه \* پيلياس جي سموت \* جنسن کي ڪارو سمنڊ جهاڳڻ کان پوءِ شاه بلوط جي وڻ ۾ ٽنگيل

\* آمريڪا جي برڪ شاعره، جيڪا واپس ورت تي اڪن چڪن ٿي پئي هئي ۽ جڏهن کيس خبر پئي ته واپس ورت اڳ ۾ ئي بن ٻارن جو پيءُ هو - ته سندس لوند لوند لهسجي پئي هئي ۽ ان کان پوءِ هوءُ پنهنجن هٿن سان لڳاييل باغ ۾ وڃي دل وندرائيندي هئي.

'سونيون تارون' ملو. سان گڏ کيس اتان جي بادشاهه جي گلن  
جهڙي نازڪ ۽ کير جهڙي اڇ-ري وڏور ڏي ۽ \* ميڊيا ملي  
وئي هئي.

۱۶

او ڌرتي!

مونکي منهنجي ذات مونائي ڏي، جيئن مان وري توکي گيتن  
جا هار پارائي سگهان. سچ پچ مونکان ڪوبه ٻيو ڪم ڪيو  
نٿو ٿئي.

۱۷

اي دوست! هنن پشن مان آءُ ٿوئي هڪ روپيو به خرچ  
نٿو ڪري سگهان، چوٽه هي پئسا پري ۽ بازار ۾ پنهنجون  
تخليقون وڪڻي مون گڏ ڪيا آهن، جن مان مونکي رائفلون  
۽ گوليون خريد ڪرڻيون آهن.

۱۸

انهن کي به ته ماڻهو ٿو سڏجي!، جيڪي ڌرتي جي گولي  
کي ڪنهن لاهه جو مٿو سمجهي، پاڪي ۽ جا ايتا سبتا رهڻ ڪا  
ڏيئي، سندس سونهن ۽ مندرتا کي ڇٽ ڪيو ٿا ڇڏڻ!

۱۹

ڇا مان پنهنجن ڪيوترن مٿان تنهنجي اينگي ۽ اڏام کي اڃان

---

\* يوناني ڏند ڪٿائن تي ٻڌل ادبي ڪهاڻي ۽ جا ڪردار.

به خاموشيء سان ڏسندو رهان؟  
 اي عقاب! چڱو ٿئي ته اهي اوڌر تي ورتل سون - ورتا پر  
 ۽ ڪنپ هاڻي ئي لاهي ڦٽا ڪري اوتريون ڦڙڪيون هل، جوڙ  
 سپاڻي جيڪڏهن اهي پٿر ۽ ڪنپ توکان واپس به ورتا وڃن ته  
 تون پنهنجي اصلي اڏام برقرار رکي سگهين.

۲۰

ڄام تماچي ۽ سندس دوست هت هت ۾ ملائي ڪيمجهڙ  
 جي ڪپ تي پٿر ڪري رهيا هئا. نوري بيڙيءَ جي پاڇل  
 تي پاڻيءَ ۾ پير لٽڪايو ويٺي هئي ۽ بانهون ڦهلائي ڪنڊيءَ  
 کي ماڻي جل تي اڇلائي ڇڏيائين. ڄام تماچيءَ کي سندس  
 دوست چيو: ”تو ڪارن ۽ ڪوڇهن مهائن سان پتي ڪري  
 سٺو نه ڪيو.“

ان وقت نوري پاڻيءَ مان پير ڪڍي، ٻنهي هٿن سان ڪنڊيءَ  
 ۾ ڦاٽل مڇيءَ کي چڪي رهي هئي. مٿان هنج اڏامسي رهيا  
 هئا ۽ اتر جي هوا تي ڪنول جا گل پاڻيءَ مٿان رقص ڪري رهيا  
 هئا. تماچيءَ ٻوڙي وڃي ڪنڊيءَ مان موراڪي ڪڍي ۽ پوءِ  
 ٻئي ڄڻا - تماچي ۽ نوري - اڪيلا اڪيلا بيڙيءَ جا پگهه کڻي  
 تانگهو ڇڏي تار ڏي روانا ٿي ويا. ۽ ڪنڊيءَ تي پند پهن  
 جيان بيٺل تماچيءَ جو دوست، کين ڏسندو ئي رهجي ويو.

۲۱

مون جڏهن \* رچرڊ لي وٽلن جو ناول پڙهي پورو ڪيو تڏهن  
 \* ويلس [ انگلستان ] جو رهاڪو، ڪلاسيڪي ادب جو هڪ  
 برک تخليقار.

مون ناول کي ڏاهپ جي تارازيءَ جي هڪ پڙ ۾ ۽ ٻئي پڙ ۾ ڪتاب جو ٽائيمٽل ڪور وڌو، جنهن تي لکيل هو: **هاڻو گريڻ واز هاءِ وٽلي!** مونکي ٽائيمٽل ڪور وارو بيٽو گورو لڳو هو. وري مون ناول کي ٻيهر ڏاهپ جي تارازيءَ جي هڪ پڙ ۾ ۽ انتساب وارن لفظن: **ٿم ماہ فادر ائڊ دي لئڊيس آف ماہ فادر**

کي ٻئي پڙ ۾ وڌو ته تڏهن به مونکي انتساب وارو پڙ گورو لڳو هو. پر ڪجهه عرصي کان پوءِ جڏهن ناول کي مون سمجهي ورتو ته پوءِ پنهنجي ڏاهپ جي تارازيءَ جا ٻئي پڙ پڇي ڇڏيا هئم.

ڪڏهن ٻئي هٿ نرڙ تي رکي، مون سوچيو هو ته ڇا ماڻهوءَ کان وڌيڪ خوبصورت، ڪارگر ۽ اڻ - ملهي ڪا ٻي شيءِ ٿي سگهي ٿي. مان ماضيءَ ۾ ايندو ته اونهو هليو ويو هيس، جيئن ڪو ٿوپو سمنڊ جي گهراين ۾ وڃي موٽي گوليندو آهي. مون سورج گلن جي رقص ڪندڙ ڪيت ڏانهن ڏٺو هو. مونکي ماڻهوءَ جو مڪڙو سورج مڪي ۽ کان وڌيڪ تازو ۽ سهڻو لڳو هو. مون گلاب جي پنڪڙين سان ڪيئي دفعا پنهي هٿن جون مٿيون ڀريون هيون پر جڏهن منهنجن هٿن هڪ سندر ناريءَ جا ڪوسل چپ ڇهيا هئا ته مونکان گلاب وسري ويو هو. مون ڪنڌيءَ تي لڏندڙ نيلوفر جي گلن کي سيرون ڏيئي وڃ ڀنڀ ۾ وڃي، نيري ۽ شفاف پاڻيءَ ۾ ٽپيون هڻي، ڀنڀ جي تري کي ڪيئي دفعا ڇهيو هو پر ماڻهوءَ جي اکين جي گهراين تائين مان اڃان سوڌو نه پهچي سگهيو آهيان. مون وٽ ڪيئي بهارون وڙ وڙ جون خوشبويون کڻي اينديون آهن پر جڏهن تڙڳڻ کان پوءِ منهنجي اڳيان هڪ گجر، چيلهر ڪلهن تي

لنڪنڊڙ وارن کي چنڊڪو ڏيئي، مونتي خوشبوءَ جي اوت  
ڪڻي هئي، تڏهن مون عورت جي پيڪيڊار وجود کي 'بهار'  
سڏيو هو.

سج جي حرارت، ڇنڊ جو ڪڙڻ، ستارن جي جهر سر، سمنڊ  
جي گهرائي، درياءَ جي موج، مونڪان ماڻهو ۽ ماڻهوءَ جي وٺ  
ڪين وساري سگهيا آهن. ماڻهو منهنجي ذهن تي هر وقت چانيل  
تو رهي. پٺتي ماڻهو — وچ تي ماڻهو — اڳتي ماڻهو — ماڻهو ئي  
ماڻهو — بس ماڻهو هر وقت منهنجي ذهن تي قطارون جوڙيون  
بيٺا آهن.

۲۳

دونڪي هي ته خبر ڪانهي، باقي هڪ واقعو جيڪو منهنجي  
ذهن تي نه منهنجي سگهندڙ نقش ڇڏي ويو آهي سو هيءُ آهي  
ته مان اڃان ننڍڙو هئس جو اوڀر کان هڪ ڪاري آنداري  
اٿي هئي. هوا جا ڪها سوسات ڪيو گهر جي جنمڊي منجهان  
اندر داخل ٿي رهيا هئا ۽ ٻئي پاسي ڪليءَ ۾ پٽ تي ٽنگيل  
سڪل ٻرن جي ڪنڊين کي جهومائي رهيا هئا. طوفان جي  
هڪ زوردار گهٽي تي ٻيرن جا سمورا ڪنڊلا اچي پٽ تي پيا  
هئا ۽ گاڙها ٻير داڻو داڻو ٿي ويا هئا. مان واٽڙو ٿي ٻاهر  
گهٽيءَ ۾ نڪري آيو هئس. هڪ گونائي عورت جي مٿي تان  
سنگن سان ڀريل ڪارو ڪري پيو هو ۽ سنگ طوفان جي  
ڇوهن تي اک چنپ ۾ الائي ته ڪيڏانهن تڙي پڪڙي ويا هئا.  
منهنجي سامهون بيٺل انب جي وڻ جو ڌار ٿئي پيو هو ۽ سڀ  
پکي ٿاه، کاڻي اڏاڻا هئا ۽ پوءِ جڏهن طوفان بند ٿيو هو ته  
بوري اوڀر کي ماڪڙ جي ڪٽڪن ڪارو ڪري ڇڏيو هو.

هوڏڪي ڇڏي ڏني، ته مان ڪائنات جي هر هڪ شاهڪار هي حسن جي تعريف ڪندو رهان. ائين نه چئبو ته مومل جي حسن جي واکاڻ رڳو راڻي کي ئي سونهين ٿي. مومل مون وٽ به آهي. سندس اک وٺندي، ته مان سندس اک جي تعريف ڪندس. سندس هٿ ۾ ڪو گل هوندو ته مان ان گل کي ساراهيندس. ائين نه سمجهه ته مان ايراني شاعرن وانگي رڳو گل ۽ بلبل رباب ۽ شباب جي تعريف ڪرڻ جو ٺيڪو ڪيو آهي. ٿورو سمجهڻ جي ڪوشش ڪر. هاڻ، هيءُ به ٻڌي ڇڏ ته مان « آسڪر وائيلڊ وانگي ”جمالياتي تجزيڪ“ جو ٺڪي رهنا آهيان ۽ نه وري ڪو ڪارڪن. خوبصورتِيءَ جي تعريف ڪرڻ جو منهنجو بنيادي مقصد انسانن مان ٻڌ صورتيءَ جي جذبي کي ختم ڪرڻ آهي.

۲۵

هـ. ن. ڏکي ڏانهن ڏس! جيڪو آهر مان منهن ڪڍي، پنهنجي مائڪ جا ڪلها چٽي رهيو آهي.

اي انسان جا ٻچا! تون جيڪڏهن ڪنهن ڏکي انسان جي

« انگلستان جو هڪ برڪ ليڪڪ، جنهن تي الزام لڳاها ويا هئا ته هو ڳيرو چوڪرن کي خراب ٿو ڪري. هڪ امير زاديءَ عدالت ۾ سندس خلاف ڪيس داخل ڪرائي کيس ٻه سال ٽيمپ ڏياري، پنهنجي غصي کي ٽڻو ڪيو هو. نه فقط ايترو پر جيل خاني مان آزاد ٿيڻ کان پوءِ به آسڪر کي جلاوطن ٿيڻو پيو هو.

دکن کي توڻي صاف نٿو ڪري سگهين ته پوءِ ڪنهن کي  
ڏٺو ۽ نه .

۲۶

تون ائين پيو چوڻ نه؟ ته ڪينجهر جي ٻنهي ڪنن تي اهي  
مهائڻ جون مياڻيون آهن.  
جڏهن تون ابن ڏاڏن واري ٻوليءَ ۾ سائڻ ڳالهائي ڏسندين ته  
پوءِ توکي پتو پوندو ته انهن مياڻين ۾ ڪير پيا رهن.

۲۷

تون ڪالهه آيو آهين ۽ پوءِ به مون کان بچي رهيو آهين،  
ته مونکي تهذيب ڪنهن سيکاري!  
مون وٽ ان سوال جو جواب تههجي رڌڻي مان لڌل هئي  
مهڙو ڪاغذ آهي، جنهن تي هوهن جو ڏڙو چاپيل آهي.

۲۸

تون چوڻ پيو ته \* گارشيا مارڪوئس واري نوبل پرائيز  
تي مونکي ساڙ ٿيو آهي! ان ته منهنجي ذهن کي زرخيز ڪري  
شعور ۾ سگهه ٻڌا ڪئي آهي. هاڻي تخليق جو هر لفظ عقاب  
با ڪيوتر بڻجي ٿو نڪري. هاڻ، ٻڌي ڇڏ، ته مان پنهنجي  
'نوبل پرائيز' کي عقاب جي چنبن ۾ نه، پر ڪيوتر جي  
چهنب ۾ ڏسڻ ٿو چاهيان.

\* لاطيني آمريڪا جو مھان اديب، جنھن کي سال ۱۹۸۳ع  
جو سندس ناول 'هنڊريڊ ييٿرس آف ساليٽيوڊ' تي نوبل پرائيز  
مليو.

ات رات لڙي چڪي هئي. اوڀر کن چنڊ ڪانو کن مٿي  
 چڙهي آيو هو. گلورول جي وٿين منجهان، مان چنڊ کي ڏسي  
 رهيو هئس. ڏٺم ته وٿن جي پاڇن مان هڪ عورت اچي رهي  
 هئي، جا ٽي-چار ڪانا پري وٺي ٽڙڪي ٽيڪ ڏيئي، شرمائجي  
 وهي رهي. مون چنڊ کي ڏسڻ چڙهي ڏٺو. سوچيم: ”هيءَ موهن  
 جي دڙي واري نچڻي ٿي سگهي ٿي. نه نه، اها قلو پٿرا آهي،  
 جيڪا وات پلجي سنڌ پهتي آهي. پر ائين به ناهي. هيءَ اها  
 حسينا ٿي سگهي ٿي جنهن کي منهنجن گيتن گهاٽي وڌو آهي  
 ۽ وٽي ٿي مونکي گولهيندي.“

عائو، هاڻي سمجهيم. \* اها ڪيرم ليڪا جي آدرشي محبوبا آهي،  
 جيڪا ڪائونس ڪاوڙجي مون وٽ پهتي آهي. مان اڳتي وڌي  
 سندس هٿ کي چمڻ چاهيو. سندس هٿن ۾ چندن جون ٺارون  
 هيون. چيائين: ”سڃاڻين ٿو؟ مان مومل آهيان. مون هي  
 چندن جون ٺارون راڻي جي ات لاءِ آنديون آهن.“

۳۰

هو ڏس! هنن بوڪيل انهن جي ٺارن کي سمرون ڏيئي، هو  
 سائون مونکي گل پئي آچي.  
 هو ڏس! هوءَ منڍي ڪڪري ٿر وارن کي پار پيارڻ لاءِ  
 ڪيئن نه ٿر ڏانهن ڊوڙندي پئي وڃي.  
 هو ڏس! ڪانه، جي نسريل ڊيڊي تي ڪٽجي منڙي منڙي لائ  
 پئي لٺين.

\* زيڪو سلوويڪيا جو مشهور چترڪار جنهن جي چترڪاريءَ  
 جا خاص عنوان ”عورت“ ۽ ”عورت جا جمالياتي روپ“ هئا.

[انين جهلمو پور]

هو ڏس! هن پورهيت جي گهن تي پگهر ڦرا منڊي ۽ جون  
ٿڪون پيا لڳن.

ڏون پوء به مون کان پڇين ٻيو ته منهنجي من ۾ هي سارنگ  
جهڙا گيت ڪيئن سرجندا آهن.

۳۱

تنهنجو مذهب؟

او..... هن اڪيلسي بيٺل گهائي ٻڙ جو ۽ منهنجو ساڳو  
مذهب اٿي.

۳۲

ڏون اها گولي هن وٺ تي وٺيل ڪيوتڙ ٿي وڃائڻ بدران  
واپس پٿي ۾ وجهي ڇڏي، جيئن سڀاڻي تون اها گولي ان وٺ  
جي ويٺندڙ تي ڪتب آڻي سگهين.

۳۳

او..... هو وٺ ڏسين ٻيو؟ ان وٺ جي ڳالهه ٿي ڪير، ته  
ڇڏهن تون ۽ مان مٽي ۽ جو سڏ سٺي، ڪنهن ان ڪم سفر  
تي آهي وينداسين ته پوء به اهو وٺ، هر مهانگي چانو ٻيو  
ڏيندو.

۳۴

مان ڇو تنهنجا پهرن جا ٻوٽا پنهنجي توتن ۽ انين جي باغ ۾  
لڳائي، ڦر ۾ تندريل هر ٿاري ۽ کي زخمايان! تون اهي ٻوٽا  
واپس کڻي وڃ، نه ته منهنجي ذات مونکان رسي ويندي

۳۵

منهنجي محبوبا!

تون تيسٽائين مون تان زلفن جي چانـو نہ هٽاءِ، جيستائين  
سهنجا عمر پر جا گناهه ڏوڀي نہ وڃن.

۳۶

تنهنجي وکر کان هرڪو نفرت پيو ڪري، چوٽه تون ڪاري  
پتي تي کنيو، وڏا واڪ ڏئي، پنهنجو وکر، هر آئي وئي کي  
پيو آڇين.

مان اهو وٺجاريو آهيان، جنهن پنهنجي وکر جا اڃان تائين مٽ  
نہ آڻيا آهن ۽ تون چوڻ پيو ته مان توکان پٺتي رهجي ويو  
آهيان!

۳۷

تون هر دفعي پٺاڻيءَ جي مخالفت پيو ڪرڻ! ڇا پٺاڻيءَ جي  
”مهان هڪوي“ هئڻ جو اهو ثبوت ڪافي ناهي؟

۳۸

مان سنڌ جي انب جون ٻه ڦارون ملائي، پنهنجي محبوبا جي  
چرڻ جو خاڪو ٺاهي رهيو هيس، ته اتان جهور پوڙهو هڪ  
انگريز لانگهائو ٿيو جيڪو منهنجا هٿ هٽائي، بنا بچا گچا  
جي انب جون ٻئي ڦارون ڪائي ويو.

۳۹

تو نڪاءَ ڏئي، ٽڙڪي پيل گول گول ڏاڙهون ته ڏنا هوندا.  
بس هر فلسطينيءَ جا گهاو لڳ ڀڳ انهن ڏاڙهن جهڙا اٿس.

۴۰

سقراط جڏهن انساني غفلتيو محسوس ڪري ورتو هو، تڏهن  
ٿي کيس ”سچ“ جو ڳولهاڻو ٿيو ۽ هو. جنهن لاءِ ڄاڻ، ۽  
ڄاڻ مان ڦٽي نڪرندڙ ڏاهپ۔ به اهم وڌو۔ مقرر ڪيون  
هنائين.

سقراط جي مقابلي ۾ تو ان ڪتابن جا پڙهيا آهن ۽ پوءِ به  
تو ۾ ڄاڻ ۽ ڄاڻ مان ڦٽي نڪرندڙ ڏاهپ پيدا نه ٿي سگهي  
آهي. اهوئي سبب آهي جو تو پنهنجي ادبي سر متان ڪنهن  
هڪ به سچ جي سرخاب کي اڏامندي نه ڏٺو آهي.

۴۱

تو مونکي ”ڏاهو“ سڏي، سچو ڪم خراب ڪري ڇڏيو. هاڻي  
ته تو وارو ڏاهو لفظ منهنجي ذهن مان نڪري ٿي نٿو. اها  
ڏاهپ واري ٻوڏ شايد منهنجي ذهن۔ ڌارا جو وهڪرو ٿي بدلائي  
ڇڏي! ڀلا ائين نٿو ٿي سگهي جو هر ماڻهو ڏاهو ٿي پوي  
۽ پوءِ ڪنهن هڪ کي ”ڏاهو“ سڏڻ جي ضرورت ٿي نه ٿئي؟

۴۲

ڏاهو ڪير؟

”اهو جيڪو ڏاهپ ڀريون ڳالهائون ڪري.“

”نه، نه. تنهنجو اهو جواب ڪافي ناهي.“

”ڏاهو اهو آهي جيڪو نه رڳو ڏاهپ ڀريون ڳالهائون ڪري، پر  
پنهنجين انهن ڳالهين تي خود پاڻ به عمل ڪري ڏيکاري.“

بيوقوف ڪير؟

”اهو جنهن کي ماڻهو بيوقوف سڏين.“  
 ”نس، نه، تنهنجو اهو جواب ڪافي ناهي.“  
 ”مان انهن ماڻهن جي به پرڪ لهندس، جن ماڻهن منجهان اهو  
 بيوقوف بنڌا ٿي پيو هجي، ڇو ته ڪنول هميشه گدائي ۽ ماني  
 پاڻيءَ مان ڦٽي نڪرندو آهي.“

يان ٿي؟ ”انبن پور جهليو“ هو. پڪين صبح جا راڳب  
 چيٽيا ها. پونئرن نٿو وڃايا ها. گلن ۽ غنجن، ماڪ ڦڙن سان  
 مڪڙا ڏوٽا ها ۽ پوءِ ڪرڻن جو لباس بهري، انهن  
 گلن ۽ غنجن تنهنجو انتظار ڪيو هو. تون واهيءَ جي ڪپڙ  
 نان چال ڏيندي، اچي گلاب جو گل پٽيو هو، جيڪو تاريءَ  
 ۾ هئڻ کان وڌيڪ تازو ۽ سهڻو، تنهنجي هٿ ۾ لڳو هو.  
 مٿان انب جي پور مان طوطي ’ٽيون‘ ’ٽيون‘ جو شور مچايو  
 هو، جنهن تي تنهنجي هٿ مان گل ۽ منهنجي هٿ مان گليل  
 ڪري پئي هئي.

”خبردار! مٿان مون ۾ پهر پسايا ٿئي. لهر جو وڪڙ چاڙهي  
 ڀوڙي ماري مڊيسانءِ. ڪن پنهنجا ڪپڙا، ڪر بويان پير. صاف  
 ۽ اجري پاڻيءَ کي صاف ۽ لجر ٿي رهڻ ڏي.“  
 قلبيءَ رڙ ڪري، ڏانهس وڌندڙ ماڻهوءَ کي رهڙ پٽيءَ،  
 ”سون مڙيءَ وارو مانگر منهنجي اڳيان جيتامڙو ڏو. هڪ ٿي  
 گيت ۾ گڙڪائي، رستو ڪري، لوڙهي ڇڏينديسانءِ. ننڊ ٿي  
 ڪيان ته ننڊ ٿا ڪرڻ ڏيو. جاڳان ٿي ته جاڳڻ نٿا ڏيو.“

اسر سان ٿي اچي ٿا گند جا پورا داخل ڪيو. پنهنجي جيچل ماءُ سندن وٽ ڪي سڏ ڪيم، ته سڏ پڙاڏا بڻجي، ٿاهه ڪاڌل پڪين وانگي واپس ورتڻ لڳا، جنهن مان سمجهي ويس ته مون واريءَ امڙ سان به ساڳي مون واري ويدن آهي. پنهنجين وڏين پيٽرن ڪيڏانهن ۽ هڪڙو سان حال اورڙ لاءِ ڳالهه ٻولي هلايم ته چواڻي مڪائون ته جيترو ٿي سگهي اوترو مٿاهين وهان. ننڍو ڪرڻ بدران جاگندي وقت گذاريان. مون سندن ڌيان ڀڄي ۽ هاڪڙي جي ڦٽل آثارن ڏانهن چڪايو ته منهنجون پٽي پيٽرون مونکي باڳل سڏي، مون تي کلڻ لڳيون. ۽

ڦليلي، ڏانهس وڌندڙ ماڻهوءَ کي هيءَ تي ڪرڻ کان پوءِ پنهنجي منهن ڳالهائيندي رهي.

پٽري ۾ ڦليليءَ پنهنجي ڪنڌيءَ تي هڪ جهور ٻوڙهي جوڙي— مرد ۽ عورت کي بيٺل ڏٺو، جيڪي ڪڏهن ڦليليءَ کي ته ڪڏهن پاڻ کي ڏسي رهيا هئا، مرد کي مٿي تي وارن جي چوٽي ۽ هيٺ ڏوٽي ٻڌل هئي. عورت کي ڪاڏيءَ تي ڏينيوڙي ۽ نرڙ تي سندر جو ٽڪو نڪتل هو. ٻئي چٽا وڏي ٻاٻوهه سان ڦليليءَ کي ڏسندا رهيا. ڦليلي ٻهڪي پئي هئي. جاگي پئي هئي. منجهس چاڙهه آيو هو ۽ هن مٿاهون وهڻ شروع ڪيو هو.

صباح جو اڪيون مهٽيندي، مان سڌوءَ جي پٿار ڪرڻ لاءِ گهران نڪتس. جڏهن ڳوٺ جي ڀر واري باغ وٽان لانگهائو ٿيس ته پير زمين ۾ چڪ هڻي بيهي رهيا ۽ نگاهون گلورول جي وٿين مان گهٽون هڻنديون وڃي هڪ سندر ناريءَ جي سندر مڪڙي تي رکيون، جيڪا پنهنجين سهيلين سان گڏ گلاب

۽ رابيل جي ٻوٽن ۾ بيٺي هئي. سنڌو ناريءَ جهڪي، گلاب جو گل پٽيو هو. جهڪڻ جو اصل مطلب سـجھ ۾ مونکي آن ڏينهن ئي آيو هو. گلن ۽ پنن تي شبنم جا قطرا سـرنا جي ورڪا ڪري رهيا هئا. وٿن جي ٻاهرين ۽ قطار هيٺان واهي وهي رهي هئي، جنهن تي بـڪن ۽ کيروليءَ جا غاليچا وڇايل هئا. پاسي وارن انبن جي جهنگلي ۾ ڪوئل صبح جو راڳ چيڙي، مون کي دل کولي مشاهدي مائٺ جون دعوتون ڏئي رهي هئي. هڪ انب جي پور مان جهنب ٻاهر ڪڍي هڪ طوطو شور مچائي رهيو هو. منهنجون نگاهون نم تي چڙهيل گلور ول جي ڳڙڪين مان پار پونديون، انهن دوشيزائن جو جلوو پسي رهيو هو. ان وقت فطرت سورنهن ئي سينگار ڪري، ڪنوار بيٺجي، اچي منهنجي اڳيان بيٺي هئي.

اوچتو منهنجي نظر ۾ ڪانا مٿي چڙهي آيل، سڄ تي وڃي پئي، ڌرتي ۽ ڌرتيءَ جي سنڌرتا کي تحفظ ڏيڻ بابت ڪوٺايل هڪ سماجي ميڙ ۾ مونکي ڳالهائڻو هو، ان ڪري ٽڪڙيون، ٽڪڙيون وڪون ڀريندو مان ڳوٺ ڏانهن موٽڻ لڳس.

هانءُ منهنجي محبوبا توت جي وٿ هيٺان هڪ ٻئي تي محبت جي گلن جي ورڪا ڪري رهيا هئاسين. چيٽ جي ٻاٽ اوندهه ۾ ستارا آسمان تي جهڙمر لايو بيٺا هئا. موڪلائڻ وقت محبوبا جي گچ تي مٿو ڏرڪائي کيس چيو هيم: ”سار ويلي او.... هٿن پڪڻ جي قطار آڏو، مان جڏهن ٽيلار ڪندو آهيان ته تون پنهنجي پڪي جي در تي بيٺي مونکي درشن چونه ڪرائيندي آهين؟“

محبوبا ورائيو هو: ”منهنجو پڪو ’سچوءَ‘ جي محبوبا وارو

گهر ناهي جنهن جي دريءَ دريءَ منجهان مان توکسي ديدار ڪرائيندي رهان. توکي جيڪڏهن منهنجو ديدار ڪرڻو آهي، ته پوءِ ڏينهن تتي جو ڏنڊي هٿ ۾ ڪري، هلي مون کي ڪوٺ واريءَ کڏ مان مٽي ڏوراءَ.

۴۸

هڪ ڏينهن ڏسان ته ڪاٺ ۽ چاريءَ مان جوڙيل پڇري جي سٿين خانِي ۾ هيان منو ۽ هيٺيون خانو چيپهن سان پريو پيو هو. پٽ کي چيهر ته: ”بابرا! ڪنهن ساهدار کي قيد نه ڪيو آهي. آزاد ڪري اڏائي ڇڏين. ڏس ته کليل فضا ۾ اڏامندي، پکي توکي ڪيڏا سهڻا ٿا لڳن!“

ٿورن ڏينهن کان پوءِ مون وارو ڪڪو مون وٽ آيو ۽ چوڻ لڳو:

”بابا! اڄ ڪهڙي خوشيءَ ۾ ٻڌيڙا پيا کائو؟“  
ان ڏينهن منهنجي شاعري مون تي کلڻ لڳي هئي.

۴۹

هڪ ڀيرو فٽير خدا جو واسطو وجهي مونکان پنج رپيا گهريا. مون کيس چيو ته پنهنجي خدا کي چؤ ته سڀ کان پهريان ان، اوچڻ ۽ آجهي جو ڌرتيءَ جي سڀني انسانن لاءِ هڪ جيترو انتظام ڪري، ته پوءِ سندس نالي تان پنج رپيا ته ڇا منهنجي جان به حاضر آهي.

۵۰

هونڪي جذبات ۾ ڏسندي مونکان هڪ ڊيسي دوست پڇيو:  
”اهڙي بٽاڪ ڀرو هٿين، ڇا تو سنڌ کي چڱيءَ طرح ڏٺو وائو“

[ ائين جهليو پور ]

آهي؟

کيس جواب ڏنو:

”ادا! هاڻو، مون سنڌ کي عينڪ لڳائي به ڏنو آهي ته عينڪ لاهي به.“

چيائين: ”تو وٽ اهڙو ڏانءُ ٻاڪو نسخو آهي، جيئن مان به جهٽ پٽ ۾ سنڌ کي ڏسي سگهان.“  
مان سندس هٿن تي پٽائيءَ جو رسالو رکي، خاموش ٿي وڃس.

۵۱

شعر منهنجي شعور ۾ ولوڙيو رهندو آهي ائين جيئن ماڻيءَ ۾ مهي. جڏهن ڪاگر تي ايندو آهي تڏهن ائين محسوس ٿيندو آهي جن ڪنهن طوطن جي ولر کي آزاد ڪيو اٿم.

۵۲

ڪڏهن پٽائيءَ چيو:

”پٽ! توکي ڪهڙيءَ ڪٿيءَ ڪميو آهي جو آيو آهين منهنجو شاگرد ٿيڻ؟“

ڪچي ۾ وڙ وجهي چيو مانس:

”مان اهو گستاخ ۽ نه ڇڏو شاگرد آهيان، جهڪو سواڻ شاگرد ٿيڻ جي واپس ڪڏهن به موٽي نه ويندو.“  
پڇيائين: ”نالو ڇا ٿئي؟“

چيو مانس:

”نالو ڪنيت، پيءُ جو نالو ڪاموڌ ۽ ذات جو ڪاهوڙي آهيان.“  
”شاباس!“

پڇيائين:

”سچ چئي ڄاڻين؟“

[اڏڻ جهليو پور]

ورائيم:

”هاڻو، مان سنڌي آهيان، اٺن ڏاڏن کان وٺي سنڌ جو رهاڪو آهيان ۽ سنڌوءَ جو پاڻي پيئندو آهيان.“

شاباس!!

پڇيائين:

”پٽڙا! ٻيو به ڪو هنر ڄاڻندو آهيان؟“

ورائيم:

”هن آڏو هٿ تنگن بدران سنڌ جي وڻن مان ڏٺ چونڊي گذر سفر ڪري ڄاڻان. اوچن نه هوندو انم ته پاهڻن تي پاهي ڪوڙي، قرار جون ننڍون ڪندو آهيان.“

شاباس!!!

وءِ پٽائي ڪليو ۽ مونکي پنهنجي اوتاري ۾ وٺي ويو. ڏسان ته اٺي مونکان اڳ ۾ ئي هڪ ڪنپير شاعر ويٺو هو، جيڪو هڪ وڏو هندي پستڪ پڙهي رهيو هو.

۵۳

توڻ مرڻ کان پوءِ وري چمندين!

چريو ٿيو آهيان ڇا؟

پلا ٻڌاءِ ته تنهنجي مرڻ ۽ وري چمن جي وچ ۾ ڪيترو وقفو هوندو؟

تنهنجي ان سوال جو جواب هو سچ اٿئي، جيڪو ڄاڻ بادلن مان ٻاهر نڪتو.

۵۴

تنهنجو چمن هار مان چوراڻو ئي ڏهن آهي ته، تون پاڻ اڇي پنهنجن مينڊيءَ رڌل هٿڙن سان منهنجي آڱر ۾ هيءَ چندن

جي چڪي پوکين.  
هان، اڄ تنهنجن وارن ۽ ڪارائين ۾ گجرا ڪونهن! اڙي! تون  
مون سان ڳالهائين ڇو نه ٿي؟؟  
مان سمجهان ٿو ته تون منهنجي شاعراڻي مزاج ڪري موٽي  
سخت ناراض آهين.

۵۵

ڪهڙو درويش جنت جون خوبيون بيان ڪري رهيو هو. ڇڏو:  
اتي هر ڪنهن انسان کي پنهنجن ذاتي عملن جو ڦل ملندو....  
مون کيس روڪيندي چيو:  
پيلا بڌاء ته سهي، اتي انسان، انسان جي ڪم ايندو؟  
چيائين:

ڪهڙو ڪفر پيو بڪين!  
مون کيس بڌايو ته، قبلًا! مون اڳ ۾ ئي وصيت ڪري ڇڏي  
آهي ته مان جڏهن مري وڃان ته منهنجو لاش ڪنهن اونهيءَ  
ڪڏم ڦٽو ڪري، گجهن، سرئين ۽ ڪانگن جي حوالي ڪري ڇڏجو  
جيئن مرڻ کان پوءِ به مان ڪنهن جي ڪم اچي سگهان.

۵۶

تون مون کان گيت ڪسڻ آيو آهين ۽ پوءِ ماڃيس جي ٽيلي  
پاري کين ساڙي ڇڏيندين، ڇو ته مون ”سچ“ لکيو آهي. سچ  
کي ساڙيو ويندو آهي يا کيس سوريءَ تي لٽڪايو ويندو آهي.  
پر تون مون کان منهنجا گيت نه ڪسي سگهندين. مان ڪو  
ماڳيءَ جو مڪو ناهيان جو پئون پئون ڪري توکي ڊيڄاريان.  
مون ۾ وڏي سگهه اٿي. هاڻي مان هڪ وحشي راڙ ڪري  
توتي حملو ڪرڻ وارو آهيان.

پورهه کان پهر سج تائين مان رابيل ۽ رتن جوت جي ماڪ  
پتل گلن جو پसार ڪري رهيو هئس. ستان مينهن جون سنهيون  
سنهيون بوندون برسي رهيون هيون. باغ کان ٻاهر هڪ ڪرڙ  
تي به پوريون ڏينهن کي ٽڪي رهيون هيون ۽ سندن ٽپڪن  
تي پسيءَ جا گل چڙهي رهيا هئا. پاسي واري پڙ تي ڪويل  
”ڪوڪو“ وارو گيت سڻائي رهي هئي ۽ منهنجي من ۾  
هڪ گيت سرجي رهيو هو. ان ڏينهن مونکي احساس ٿيو هو  
ته شاعري هڪ اها ڪوت آهي جيڪا ڌرتيءَ جي نظارن مان به  
ملندي آهي.

زندگي جن آهي يا پٺوت. مون ته کيس انگاسن تي چاڙهي  
هيٺان ڏاڪڻ ڪڍي ڇڏي هئي. پوءِ هوءَ هٿن جي وٿين مان  
پاڻيءَ وانگر ڪيڙن وهي وئي.

رات پٺائيءَ سڏائي چيو: ”ڇا تون منهنجي تبوري جي تارن  
تي، مون، وانگر آگر يون رکي، سارنگ ڇيڙي، ٿر تي مينهن  
رٿائي سگهندين؟ ڇا تون قتل ڪراڙ تي ڪڙيل ڪنول گلن  
جهڙيون وايون جوڙي سگهندين؟؟ پٽ! مان ٽڪجي پيو آهيان،  
اٿمي ڪو ٻوٽو ٻارڻو ته واه، نه ته اهو ڪم مان سنڌ ڌرتيءَ  
جي هڪ ٻئي سمند جيئڙي گهرري ۽ گنپير شاعر کسي ڏئي  
ڇڏيندو سانءُ.“

٦٠

هونڪي ياد آ ته وڌ ۾ وڌ مان ستن - اٺن سالن جو هئس جو  
 امان ماڻهن ڪٿي ۽ جو ٿال ڀري، مونڪي ۽ منهنجي ننڍي پيڻ  
 بصر خاتون ۽ کي سنڌو درياءَ تي وٺي وٺي هئي. سنڌو ۽ جي  
 ڪپر تي بيهي، ڪٿي ۽ جون منيون ڀري، سنڌو ۽ کي پيٽا  
 ڏني هٿائين ۽ گچي ۽ پاند پائي امان کي ياد ڪيل جملا به  
 دهرايا هئا. ان وقت اسين ٻئي پيڻ - ڀاءُ، ڪليا هٿاسون.  
 هن وقت امان جا ٿورا ٿو مڃيان جنهن سنڌو درياءَ جي ڪپ  
 تي بيهي سنڌي هجڻ جو بهريون سبق پڙهايو هو.

٦١

هو مل! مان تنهنجي تڪليف سهي نه سگهيس. هو ڏس! چندن  
 جي وٺڻ جو سڄو سارو باغ لڳايو اٿس. جنهن لاءِ مونڪي ڏاڍا  
 ڪنشالا ڪيڏا پيا آهن. مٽي به مونڪي ڀري ڀري کان آڻي  
 پئي آهي. اڳتي راڻو جڏهن به تنهنجو مهمان ٿئي ته اٺ جو  
 چارو مونڪان پئي وٺجان. چندن جون خوشبودار ٿاريون توکي  
 بهچائي به مان پيو ڏيندس. تون رڳو ايترو ڪجان، جو راڻي  
 جي اچڻ جو اطلاع تون ڀاڻ پنهنجي سر پئي ڏجان.

٦٢

گچ تي ڪاوا، نڪ ۾ لونگ، نرڙ تي ڏينپوڙي ۽ وارن ۾  
 رابيل جا گل - منهنجي نظر جو بهراج آهن.

۶۳

مان تنهنجي آڏو هي سڀ هٿيار ڦٽا ڪندس، جيڪڏهن تون مون وانگر منهنجي ٻوليءَ جو ڪو هڪڙو جملو به اچاري ڏيکارين. مان هٿيار کڻي تنهنجو پيڇو ڪندس، جيڪڏهن تُو ٻيهر ڪينجهر کي ڪلري ڪوٺيو آهي.

۶۴

تو ۽ مون ۾ فرق؟  
تو پاڻ لاءِ سوچيندو آهين ۽ مان ٻين لاءِ، جنهن ۾ تون پاڻ به اچي وڃين ٿو.

۶۵

هڪ درويش جنت جون خوبيون بيان ڪندي فرمايو ته: جنت ۾ حسين عورتن ۽ گهڙو چوڪرن سان گڏ ماڪيءَ ۽ ڪير جا واه ۽ شاخون به هونديون، هر قسم جا ميوا به هوندا، بس، ڪنهن به ميوي جي خواهش ڪبي ته پاڻمرادو ڇڻي. اچي وات ۾ پوندو ... ..

سندس تقرير روڪيندي، مون کائونس پڇيو ته: درويشڙا! ٻڌاءِ ته ڪارونجهر جي ڪور تان مور اڏامندا نظر ايندا؟ سرهن جي ڦولارن مان ڪا گوناڻي نينگري گهر پتق ايندي؟ ٿر جي ڪنهن ڏهر ۾ ڪا پوري ٽپڪيون ڏيئي ڏيها ٿڪيندي؟ ڪنهن ڀنڊ جي ڪپرن تي ڪنول رقص ڪندا؟ ڪڪلي رت جي ڪڪرن وسع کان اڳ ڪا منڍي ڪڪري، هوا جي ڪلهن تي سوار ٿي، ٿر ڏانهن ڊوڙندي نظر ايندي؟ ڪا ڪونج جهنب ۾ جوءَ ڪري، ڪچي مٿان ڪرلائيندي؟  
چيائين: ڪهڙو ڪفر بهو بکن؟

[انين جهليو پور]

مون کيس ٻڌايو ته مون اڳ ۾ ئي وصيت ڪري ڇڏي آهي.  
ته مون پڄاڻان منهنجي لاش کي ڪن ٻن ڀنڀن وچ ۾ ڦٽو ڪري  
مٿان واريءَ جو هڪڙو تھ ورائي ڇڏجو.

تو ۾ ۽ مون ۾ فرق؟

تنهنجي اک مايا جي موھ لاءِ توکان راناها هٽائيندي آهي  
منهنجي اک اجايل چپ ۽ بڪاين بيت پٿي جاچيندي آهي.

٦٤

آن - اڀائيندڙ بهشت ۾ ويندا ته واھ ڇڏي ته مان به ڪونه  
وڃندوسانءَ.

٦٨

آئي ته قرض چڪائي اچون.  
سيت جو؟  
نه، مٽيءَ جو.

٦٩

هان شعر ٿو پڙهان ته وڻ به لامون جهڪائي داد ٿا ڏين.  
تنهنجو منهنجو ديس به ساڳو ته ويس به ساڳو آ - پر پوءِ به  
تون کونگو ٿو رهين! ٻڌاءِ ته تون منهنجي بولي ڪڏهن  
سڪندين؟

۷۰

يا ائمي؟

تو پاڻ به فرمايو هو ته ٻين جي تخليقن مان موضوع چورائي  
شعر لکڻ ائين آهي، جئين ڦٽي ڪيل هڏيون ۽ چٽوڀا وري  
چوڄڙن تون پوءِ به پنهنجين من - گهٽت تخليقن تي فخر  
پيو ڪرين!

۷۱

هو ڏس! هن ٺٽيل گلن جي تارين کي سيرون ڏيئي، هوءَ  
مالهن مونکي گل پئي آڇي.

هو ڏس! هوءَ منڊي ڪڪري ٿر وارن کي بلر پيارڻ لاءِ  
ٿر ڏانهن ڊوڙندي پئي وڃي.

هو ڏس! ڪانهه جي تازي نسريل ڍڍي تي ڪهڇي لاءِ  
بني لنوين.

هو ڏس! هن پورهيت جي پيشانيءَ تي پگهر - ڦڙا منڊيءَ  
جون ٽڪون پيا لڳن.

تون پوءِ به مون کان پڇين ٿو ته منهنجي من ۾ هيءُ سارنگ  
جهڙا گيت ڪيئن سرچندا آهن!

۷۲

هان هن دنيا تي لهندڙ بکين جو قسم کڻي ٿو چوان ته هي  
منهنجا پڪا گهڙا تنهنجي ڪنهن به منڙيءَ کسي نه پوڙيندا،  
ساڻي ته تون منهنجي درياهه تي ڏانڊن نه ٺهندين نه؟

ڪيترين سهاڳيون ۽ سندن ور رلاڻي مارها اٿي! مونکي  
 ڪهڙي خبر نه تون اڃان سوڌو ساڳي ۽ جاءِ تي ٿڪ ٻڌيو  
 بيٺو آهين.

گول ماني جهڙي ڪيڪ ٽي چري ۽ ڪي رقص ڪرائڻ ۽  
 ٻرندڙ ميلن بئين کي وسائي ڇڏڻ، مان ڪيئن برداشت ڪيان!  
 اڄ ته توکي سالگرهه جي رسم کان واقف ڪيان.  
 اهي گل ٿيل ميلن بئين وري بار ۽ ان وڌيل ڪيڪ جي  
 پنهي اڌن کي پاڻ ۾ ملائي جوڙي ڇڏ.  
 هاڻي تازي وڃاه.

تو ٿوري وقت ۾ گهڻن کان سو لکيو آهي. تو پاڻ ائين  
 ڪڏهن به نه چيو هوندو. اهو توتي ڪنهن الزام لڳايو آهي.  
 اڙي! هاڻ، تون نه ائين چئي به تهو سگهين، ڇاڪاڻ ته تو  
 انهي جي چٽڪن مان جيڪي به گهڙا لائا آهن، تن مان ڪنهن  
 هڪ گهڙي ۾ به تو جيڪي مٿي ڪتب نه آندي آهي ۽ نه وري  
 ڪو ڪنهن ڪاريگر وارو ڪمائڻو رچت چٽيو اٿي.

دوڻ پاڻ سر چوئين ته ذات توکان رسمي وڻي آهي.  
 اي دوست! توکي اها خبر آهي ته مون وٽ جيڪي به ذات  
 ڪيا آهن انهن مان ڪجهه مون ملهه خريديا آهن ۽ ڪجهه  
 دوستن کان اڌارا ورتل آهن. پوءِ به تون پنهنجين لکڻين کي  
 منهنجي نانءَ ڪري، پنهنجي ذات کي اڃان به وڌيڪ رسائڻ  
 ٿو چاهين!

۷۶

ٽيون ڪيسٽائين منهنجا ڪموتري بازن جي بلي ڪندين؟  
جڏهن منهنجا ڪموتري توکي وٺ نه ڏيندا ته پوءِ اهي باز توکي  
ٿي چيري ڦاڙي ڪاڻي ڇڏيندا.

۷۷

هننڪان پوءِ مان جو به شعر لکندس ان جا ڪافيا بازن ٿين  
به تيز اڏامندا.  
پوءِ ته پوءِ تنهنجا ”شڪرا“ ڪاڏي ويندا؟

۷۸

ڌرتيءَ جي گولي کي فطرت اوندهه جي ڪاريءَ ۾ چادر ۾ ٻڌي  
سانجهي ۽ کان صبح ٽائين قيد ڪري ڇڏيو هو ته ڌرتيءَ شبنمي  
لڙڪ وهائي، هر وڻ کي، هر ٻوٽي کي وهنجاري ڇڏيو هو.  
هو ڏس! هن ڇهر مٿان ڌرتيءَ جا لڙڪ.  
هاڻي جڏهن اوندهه جي ڪاريءَ ۾ چادر جي گنڍ ڇوڙي، ڌرتيءَ  
کي فطرت آزاد ڪيو آهي ته ڌرتيءَ جي سونهن ۽ سنڌرتا  
ٻهڪي پئي آهي. ڏسین نتو! ته ڪيئن نه هنن اوڀر وارين جبلن  
جي قطارن منجهان سورج ليهو پاڻي، ڌرتيءَ جي سونهن ۽ سنڌرتا  
کي نڪي رهيو آهي.

۷۹

هٿان انب جو ٻوڪيل وڻ آ. هيٺان ٿي گرائيون ويڪري  
واهي آهي، جنهن ۾ ڪوھ جو شفاف ۽ اجرو پاڻي ترڪندو  
باغ جي چٽن ڏانهن وڃي رهيو آهي؛ جنهن جي ڪپرن تي

هيرو ۽ رابيل جا پوٽا هوا جي هلڪن جهونن تي جهومي رهيا آهن. نار جي دينگي ۽ چڪر جا آواز ۽ آهڙا ۽ پاڙچ ۾ ڪرنڊڙ پائيءَ جي چم چم، ماحول ۾ ترنم پيدا ڪري رهيا آهن. منهنجي ڪاٻي پاسي کان هي ڏاڙهونءَ جي گلن جون ٿاريون تنهنجن مينڊيءَ رتل هٿن ۽ ٻانهن جهڙيون لڳي رهيون آهن. تنهنجون ٻانهون - جيڪي تو گج جي ٻانهن ۾ چٽائي ڇڏيون آهن، جن تي پسيءَ جي گلن جهڙا گل لٽڪي رهيا آهن. هن لوڙهي ۾ بيٺل ٻوڙي تي ڪنڇي لات اڇوڻ رهي آهي. تون منهنجن ائين وارن تي هٿ ڦيري رهي آهين. منهنجي محبوبا!

ڪيئن مڃان، ته هن کان وڌيڪ حسين، ڪا ٻي دنيا به ٿي سگهي ٿي.

۸۰

هڪ رچنا کي مڪمل ڪرڻ لاءِ مونکي فطرت جي ڪن به پن آوازن ٻڌڻ جي ضرورت ٿي. مان سڌو سنئون سنڌوءَ ڏانهن هليو ويس. چواڻين جي چڄڪن مان اڀرندڙ آواز ۽ ڪنن جا ڪڙڪا ٻڌي، مون هڪ باغ جو رخ رکيو. مور جي ”رڙ“ ۽ ڪوئل جي ”ڪوڪو“ ٻڌڻ کان پوءِ، مان ٿر جي ڀٽن کان وڃي نڪتس. ٻه ڀٽن تي بوندون برهي رهيون ۽ پوءِ وڏو ٿري جا وسڪارا شروع ٿي ويا. مونکي لڳو هو، جهڻ فطرت چير ٻڌي، نچي رهي هئي. مون نوت نوڪ ڪڍي، ڪجهه لکي ورتو هو. بارش وسڻ کان بس ڪمي ته مان هڪ ڏهر ۾ لهي ويس. ڏنڀر ته منهنجي سامهون هڪ اڪيلي بيٺل ڪپڙ تي اچي تازو ويٺو، جنهن پلر جي پالوت کان پوءِ خوشيءَ جي اظهار لاءِ

[انبن جهليو بور]

تتوارن شروع ڪيو هو. ايتري قدر جو فضا ۾ ڦڙڪڻ وقت به پنهنجي خوشيءَ جي اظهار جا گيت ڳائيندو رهيو. مون وري به نوت بوڪ ڪڍي، ڪجهه لکي ورتو هو ۽ پوءِ پنهنجن وٽائن ۾ واپس اچي، پنهنجي رچنا کي مڪمل ڪيو هو.

۸۱

گوتم ذات پات جي ويڇن ۽ ورهاڱن کي ختم ڪندي، چيو هو ته: ”اهو ماڻهو سڀني کان اتم آهي، جيڪو سچ ۽ نيڪيءَ جي واٽ ٿو وٺي.“ وقت ۽ حالتن کي سامهون رکندي، ٿورو لهجو ڦيرائي، مون به ته ساڳي ئي ڳالهه ٿي ڪئي، پر پوءِ به پنهنجي مهانگي ڳات کي جهڪائي، يقين جهڙن پيرن کان اجايو ڪم وٺي، پنهنجا تيشن جهڙا هٿ وڃيو ٿو هن وڏي جسي ۽ ٿلهي پيمت واري ماڻهوءَ جي پيرن تي رکين ۽ ٻيو ٿو مونکي ۽ گوتم کي ناراض ڪرين.

۸۲

تون جڏهن به يوناني فلاسافر ارسطوءَ جو ذڪر ڪرين ته مهرباني ڪري منهنجي اڳيان سندس شاگرد سڪندر اعظم جو نالو نه وٺجانءِ. سڪندر - جهڪو ٿرتي - مانا ۽ ٿرتي - چاين جي چاتين ۾ چرا ٿمبندو، هليو هو، دنيا فتح ڪرڻ. تون جيڪڏهن نه مڙين ته پوءِ منهنجي ڪنهن به هڪ شاگرد جو نالو وٺجانءِ. منهنجا شاگرد - جيڪي اڄ ڪلهه ٿرتيءَ جي گولي تان لڪيرن ۽ دائرن کي ڊاهڻ ۾ رڌل آهن.

۸۳

منهنجي هڪ ڪامريڊ دوست مونکان پڇيو: ”ٻڌاءِ ته انسان ۽ انسان جي آزاديءَ جي اهڙي سهڻي ۽ اثرائتي

[انمن جهليو پور]

اڀتار جو گس تو ڪيئن ڳولهي ڪڍبو؟“  
مون سندس آڏو پنهنجي عملي زندگيءَ جي تجربن ۽ مشاهدن جا اٺيڪه نقطا پيش ڪيا. سڌا ۽ ان سڌا حوالا بيان ڪيا. پر پوءِ به منهنجو دوست مون تي کلندو رهيو. مون پڻاڻيءَ جي سر ڪاهوڙي ۽ سر گهاتوءَ مان ٻه چار بيت پڙهي، کيس انهن جون سمجهائون ۽ مطلب سمجهايو.  
منهنجي ڪامريد دوست، ماڃيس جي ٽيلي ۽ سان ميز تي رکيل ميڻ بتي باري، مونکي تهڪن سان وندرايو هو.

۸۴

تون پنهنجي ان دوست کي ٻيهر دوست نه چئجانءِ، جيڪو تنهنجي ڪنهن هڪ جملي ۾ به شڪ ڪري. تون پاڻ به ان دوست جو ٻيهر دوست نه چواڻجانءِ جنهن جي ڪنهن هڪ جملي ۾ به توکي شڪ جي پوءِ اچي. اهي ايڏا جملا مان ان ڪري چئي وينو آهيان جو سچ پچ ته تو پنهنجي سچي ڄمار جي عملي زندگيءَ جي تجربن ۽ مشاهدن جا ڏاهپ ڀريا نقطا منهنجي اندر ۾ پرڻي ڇڏيا آهن. تون بيشڪ ڏاهو آهين، تون بيشڪ ڏاڏار آهين.

۸۵

هان جنهن وسنديءَ ۾ زندگيءَ جا پورا ٽيهه سال گذاري آيو آهيان، انان جي رهواسين کي اڄ به زندگيءَ جي ڪا اهم شيءِ اٿس — مٿي ۽ اٿس — ماڻهي نٿي ملي. اهي ساڳيا ماڻها ۽ ماڻها! جيڪي هڪ جو بيت ڀرين ته ڏهن کي بکيو رکن.  
جيڪڏهن ڪنهن سانڃڻ ۾ پنڊيءَ تي ڪا گول ماني پئي آ ته ان مانيءَ تي به دنيا جي گولي وانگر ڪيئي دائرا ۽ لڪيرون نڪتل آهن. دنيا جي گولي تي اهڙا دائرا ۽ لڪيرون جيڪڏهن

ان تر عمل آهي ته پوءِ ساڳي ڪيٽ مان پيدا ڪيل ان-دائن  
جي پڇايل مانيءَ تي اهي لڪيرون ۽ دائرا ڪهڙي معنا  
ٿا رکن؟

۸۶

اي دوست! تنهنجون تخليقون پڙهي، ٺري ٿو پوان. پر جڏهن  
به تو سان ملان ٿو ته تنهنجي مٿان ذات جو خول، چڙهيل ڏسي  
ڊڄي ٿو وڃان، نراس ٿي ٿو موٽان ۽ اچي پنهنجي شاعراڻي  
وحشت ۽ جنون سان ٿو جهيڙيان.  
ڇا تون منهنجين مٿين ستن کي پڙهي ۽ پرڄهي، مون تي ٽڪي  
نتو چاڙهي سگهين؟

۸۷

هون فطرت جو ڳوڙهو مطالعو ڪيو آهي، ۽ پنهنجي  
ڪلاسيڪي ادب ۽ شاعريءَ کي پڙهڻ سان گڏ سمجهو به  
وڌيڪ اٿم.  
تو مڏي خارج ادب ۽ شاعري پڙهي آهي، جيڪا حال کان  
ڪٿي چڪي آهي ۽ پوءِ به تون ان مڏي خارج ادب ۽  
شاعريءَ جي رت ۾ سوار ٿي پنهنجي نمائش ڪري رهيو آهين.  
اڙي، هاڻو! تنهنجي اک، فطرت جو مطالعو به اڏورو ۽ متاڇرو  
ڪيو آهي.  
تنهنجي منهنجي وچ ۾ بس اهو ئي فرق آهي!

۸۸

تنهنجي هر تازي تخليق جي ڪنهن هڪ ست ۾ به خوشيءَ  
جو تاثر نٿو ملي! چاڙندس، خون ڙي! گهل ڙي!! الاڙي!!!

[انبن جهليو بور]

جو نالو آهي؟“

اڄ وري منهنجي هڪ قداور ۽ قدامت پسند دوست، رهڙ پٺائي  
سون کان سوال پڇيو.  
سون کيس جواب ڏنو:

”پٽ مائيءَ جا! جيستائين سچ کي برداشت نه ڪيو ويندو،  
جيستائين ڌرتيءَ تي حدبندين جو عمل جاري رهندو،  
جيستائين رت وهائڻ جو ڪارڻ ذاتي ڏس هوندو،  
جيستائين ماڻهن ۾ درجي بنديون هونديون،  
جيستائين انسان جي پوتر جسم کي تلها لڪڙ زخمي ڪندا،  
جيستائين منهنجون تخليقون شايد توکي خوشين جي ڪا  
امداد نه ڏئي سگهن.“

۸۹

جڏهن سڙهن جا ساڪا پاڻمرادو ٿئي پوندا آهن.  
جڏهن ڪو تازو ڄاول مينهن جو ڦر ڏکون ڪندو آهي.  
جڏهن سنڌوءَ جي ڪا ويڙهاڪ چولي ڪڙ ڪڙي، ڪناري  
ڏانهن بوڙندي آهي.  
جڏهن ڪو ابهر بالڪ بند مان پوت ڪڍي، رڻ لڳندو آهي،  
تڏهن پڪ ڪو ڌاريو سمند جي سرحد اورانگهي اندر ڌوڪيندو  
ايندو آهي.

۹۰

ڏاڍي خوشي ٿيندي آهي، جڏهن ڪنهن ميڙ ۾ ڪنهن گونائيءَ  
جي بدن تي ڪپڙن جو نئون ڪور وڳو ڏسندو آهيان.  
ڏاڍو ڏڏ، ٿيندو آهي، جڏهن ڌر-تئيءَ جو پيرن اگهاڙي ڪنهن  
انسان کي گاهه گاهيندي ڏسندو آهيان.

زندگي هڪ اٿام ۽ اٺ - ڪٿ ساگر آهي. هڪڙا انسان مرندا  
ته ٻيا ٻيا ڄمندا. پر، هاڻ! - رڻ ۽ ڄمڻ وچ ۾ تورڙي وٺي  
ضرور رهي ٿي. جيئن سچ بادلن جي اوت اچي وڃي ۽ جهٽ  
کان پوءِ ظاهر ٿيو پوي.

۹۲

وقت ٿي ويو آهي، اٺي ته پوڄا ڪري اچئون.  
پالڻهار جي؟  
نه، پيٽ جي.

۹۳

اڙي هيلٽرا! تون پاڻ ٻيو چوين ته مان به تو وانگر هـن  
صديءَ جو راڻو آهيان. مون واري مومل به تو واريءَ مومل  
کان سونهن ۽ سويپا ۾ گهٽ ناهي. پوءِ ٻڌاءِ ته تو ۾ ۽ مون  
۾ ايڏو وڏو فرق ڇو آهي؟  
تون جذباتي ته مان اوڏو ٿي ماڻهيو آهيان.  
تو ڏسڻ کان پوءِ نه ٻچا ڪانه ڪئي، مون ٻڌو آ ته، وڃي  
ڏٺو آ.

توهان جي تيز جذبن توهان پنهي کي ڏاڪ جهڙي دوزخ ۾  
ڇڏائي خاڪ ڪري ڇڏيو.  
اسان ٻيا ماڻا جذبا، اسان کي هن ڌرتيءَ جي جنتن ڏانهن وٺيو  
پيا وڃن.  
ته پوءِ مڃين ڇو نه ٿو ته مان ۽ منهنجي مومل، تو ۽ تنهنجي  
مومل کان گهڻو متڀرا آهيون.

هان توکي کيئن روکيان ته تون ”عقاب“ جي واکاڻ ڪرڻ چڏي ڏي! توکي اها به خيبر آهي ته عقاب جو پيو نالو ’پرمار‘ به آهي ۽ پرمار جي ڪردار توڙي اڏام کان تون واقف به آهين. توکي اها سڌ آهي ته عقاب جو ٽيون نالو ”شاهين“ به آهي. شاهين، جنهن کي بين ٻولين جي وڏن شاعرن، مٿي پهاڙن کان به مٿي پئي اڏايو آهي.

هان، نظرياتي طور تون جيڪڏهن انهن شاعرن جي جوڙ جو آهين ته پوءِ تنهنجو پکي بيشڪ عقاب ٿي سگهي ٿو. پر اسان جو پکي ڪانگ آهي. ڪانگ - جيڪو جهڙپ هڻي، هٿن ۽ پندين سان اسان کان ڏڪرگسي وڃڻ کان پوءِ به اسان کي پنهنجو لڳندو آهي، ڇو ته اها ماني پراڻو مار نه پر اسان جي پنهنجي هوندي آهي.

تون ته مشرق جو رهواسي ناهين. تنهنجو ڳوٺ ته هتان کان هزارين ميل پري ميسوٽوپيا جي ڪناڙي تي آهي. تون ئي پنهنجي هانءَ تي هٿ رکي ٻڌاء ته دنيا جي چئن وڏن شاعرن - شيڪسپيئر، رومي، سعدي ۽ پٿائي مان توکي هن ڌرتيءَ جو مهاڪوي ڪير ٿو لڳي؟

”ادا، سچ پچين ته اهي چارئي شاعر دنيا جا عظيم شاعر آهن. پر جي منهنجا مهمان ٿين ته مان جيڪر پٿائيءَ جي ڪٽ ٿورو مٿيرو رکان.“

”پاڻو پلي ڪري آڏين.“

ڪنڌ ورائي ڏنم ته ٿوهر جو وڻ ڪيڪاري رهيو هو.

[انين جهليو پور]

ورائيم:

”ادا، جڙيو هجين.“

ٿوهر چيو:

”ياڏو! ڏينهن تپي ويو ٿي. اڄ، ڪا جهٽ منهنجيءَ ٿڌڙيءَ  
چانو ۾ گذار. اڄ ته ڪچهري ڪيون. پاڻي پيءُ، آرام ڪر  
۽ کڻي پيٽ به ڀر.“

مون سوچيو: ٿوهر جو وڻ چانو ڪٿان آڻيندو ۽ ڦر ڪٿان  
ڏيندو، جيڪو پاڻ پيو ٺوٺ زمين تي پسامه پورا ڪري.  
ٿوهر ڳالهائيو:

”ادا ڇا پيو سوچين؟ توکي پاڻ کي به خبر آهي ته مان سسٽ  
جو وڻ آهيان، جنهن وٽ ڪٿي به ڪٿو نه به هوندو  
آهي. تڏهن به آڻي وٺي جو دل کولي آڌر پاءُ ڪندا آهن.“

۹۷

هن ڀڃيو —

”وڏو ڪير، تون يا مان؟“

مون ورائيو:

”ڇا ۾، عمر ۾ يا قد ۾؟“

هن چيو:

”واپار ۾.“

مون چيو:

”جنهن جو مذعب ماڻهه پيو آهي.“

۹۸

ڇا تنهنجون بتاڪون ٻڌي، مان اڃان به گونگو رهان ۽  
تنهنجي رعب کان هيسيل ديس واسين ڪي اڃان به گمراهيءَ

[انين جهليو پور]

جي آڙاهه ۾ ڌڪو ڏئي ڇڏيان.  
اي دوست! اهو مون کان ستمو نه ٿيندو. مون ۾ سهڻ جي سگهه  
رهي به ڪٿي آهي! ٻڌي ڇڏ ته پاڻ مرادو پٽاڪون هلڻ ائين  
آهي، جيئن ڪو فنڪار پاڻ ئسي پنهنجيءَ نڙيءَ ئسي نهن  
ڏهڻي، پاڻ ۽ پنهنجي فن کي وقت کان اڳي ماري ڇڏي.

۹۹

ڏو پاڻ ته چيو هو ته مور جي ٿور ٿيلندي، ڪانوَ کان پنهنجي  
اصل چال وسري وئي هئي.  
تون تاهڙ به بين جي فن ۽ فڪر سان هٿ چرانءِ پيو ڪرين!

۱۰۰

اي سڀيئا!

تون پاڻ پنهنجي پانهن وارن ڪچرن مان پنهنجن سينديءَ لڪل  
هٿن مان فقط هڪ ڪم ڇڏي ڏي ته مان ان جي عيوض توتان  
عمر ٻه جون ٽنهي تون ڇڏان ڪمان.

۱۰۱

هان، ڪڻ هيءَ بندوق - واعدو ڪر ته هن بندوق جي هر  
گوليءَ کي تون دشمن تي ڪتب آڻي، وطن عزيز کي ڌارين  
جي عتابي چنن مان آزاد ڪرائيندين ٿا. هن پنهنجي بيڙي  
پيءُ وانگر دشمن جي وحشيت پيرن ڪارڙين جو نشانو بڻجي  
پيووت جي لوسائيل زمين کي پنهنجي گرم خون سان شفق  
کان به وڌيڪ جاذب نظر بڻائيندين.

۱۰۲

هان فطرت جي هر جاندار سڄاڻن ڪي سڃاڻان. اهي پکي او ...  
پهرن جي هن ڪوچي ۾ واهيرو ڪندا اٿئي، جن جا بچا، اهو

[انبن جهليو پور]

هائي ڏسيو پيو اڃان ته جهنبون ڪوليو، آڪيرن کي نونگاهڻي رهيا هئا.

توڪي، پاڻ کي به خبر آهي ته هر جنس کي پاڻ جهڙيءَ جنس سان فطري پيار ۽ لڳ - لڳاءُ هوندو آهي. ان ڪري، اي هاري! تون انهن پڪين کي، پنهنجي هن معصوم بچڙي هٿان، بچري سان آزاد ڪري، فطرت جي اٿل ۽ اڻ - ڦرندڙ قانون جو احترام ڪر.

۱۰۳

تون پنهنجي اڳيان، پنهنجي ان معصوم بچڙي کي ٽلندو ڏسي ڪيڏو نه خوش پيو ٿين!

اي ماري!

هنن پڪين کي آزاد ڪري ڇڏ ته جيئن هر ڪو پيءُ ۽ ماءُ، پنهنجن آڪيرن ۾ پنهنجن بچڙن کي ڏسي، تو وانگر خوش ٿئي.

۱۰۴

ٿور تي ڪا بوند نه برسي آهي. ڏهرن جي ننگن وٺن تي تازا تنواري رهيا آهن. ههڙيءَ رات ۾ تون ڀلي منهنجو سارنگ ڇيڙو - پر ڏسجان، مٿان توکي پنهنجن شعرن کان نفرت نه ٿي پوي.

۱۰۵

مون ڏٺو، تو ٿٽايو.

مون ٻڌو، تو ڪٺايو.

مون مڃيو تو انڪار ڪيو.

مون ڏٺو، تو منهن ڦيرايو.

بس،

ڪوڙ ۽ سچ ۾ اجهو اهو فرق آهي.

۱۰۶

هي منهنجا گيت:

ٻڙ جي ڇانو به آهن،  
لڪي ۽ وارون لڪون به۔

هي منهنجا گيت:

ڪانھن تي ڪٽجي ۽ جي لات به آهن،  
بغاوت جو اعلان به۔

هي منهنجا گيت:

ٿر تي پلر جي پالوت به آهن،  
بم گولن جي بارش به۔

هي منهنجا گيت:

پياسن ڇيڙن لاءِ سنڌو۔ جل به آهن،  
اوگاڇيل لاوو به۔

پوءِ به تون مونکان منهنجن گيتن کيس جي هام هڻڻ آڻو آهين!

۱۰۷

هون توکي سچ بڻجي، سوري ۽ ني گولھيو هو،

مگر موت بڻجي، تو منهنجو ڪنڌ مروڙيو.

مون توکي آڳ بڻجي، پھاڙن جي ڀيٽ ۾ گولھيو هو،

مگر تو شعلا کسي، مونکي ڪوئلو بڻائي ڇڏيو.

مون توکي ٻيڙو بڻجي، هر ساگر تي گولھيو هو،

مگر تون رسپ بڻجي، پاتار ۾ پيهي وٺين ۽.

مون توکي عتاب بڻجي، فضاڻن ۾ گولھيو هو،

مگر وچ بڻجي، تو منهنجا ڀر جلائي ڇڏيا.

[انين جهليو پور]

مون نوکي لهر بڻجي، ڪنارن تي گولهيو هو،  
مگر تو ساگر بڻجي، مونکي پيٽ ۾ لڪائي ڇڏيو.  
مون نوکي سج بڻجي، ڌرتيءَ جي گولي تي گولهيو هو،  
مگر تو اونداهه بچي، مونکي رات بڻجي ڇڏيو.  
اي آزادي!

ڇا اڃان به تنهنجو منهنجو ميلاپ ممڪن ناهي!

۱۰۸

ڇويو تون يا مان؟  
ڇريو مان آهيان، ڇاڪاڻ ته ڦاسي گھاٽ ۾ داخل ٿي چڪو  
آهيان، پوءِ به جيئڻ جو حق پيو گهران.

۱۰۹

منهنجي هر تخليق هن تازي لڳايل باغ وانگر سمجهو، جنهن  
مان طرح طرح جا گل ۽ ميوا پيدا ٿيندا آهن ۽ نه هن ڪوبه  
وانگر جنهن جي مالھ ۽ لوڻين تي سينور چڙهي ويو آهي.

۱۱۰

هان مڃان ٿو ته تون گهڻا ڏيئي مونکي ختم ڪري ڇڏيندين.  
پر منهنجي تخليق جي عقابن کي تون ڪٿان ڪٿان قيد ڪندين!  
جيڪي آخر تنهنجو انت آڻيندا.

۱۱۱

توون جيڪڏهن هن ڌرتيءَ جو سڄاڻ اديب يا شاعر هجي ته مان  
ته توکي عقاب ۽ ڪبوتر جي آڏام ۽ ڪردار جو فرق ضرور

محسوس ٿئي ها ۽ پوءِ تون ٻين کان به اهوئي سوال ڪرين ها، جيڪو هن وقت توکان مان ڪري رهيو آهيان.

۱۱۲

هوٺڪي بڌاءِ ته داخلي گهل-گهوڙا کانسواءِ تو مستقبل لاءِ ڇا لکيو آهي؟  
ڇا پاڻ کي اڳتي وڌي هلڻ لاءِ ڪنهن پئلي جوڙڻ جي توکي ضرورت محسوس نه ٿي آهي!  
جيڪڏهن ائين آهي ته پوءِ تون ۽ تنهنجون تخليقون ماضيءَ کان ڪاٽا ٿي وينديون.

۱۱۳

او ڀيڻ! مونکي خبر آ، ته تون بي قصور آهين ۽ پوءِ به توکي شمر قيد جي ڏوهارڻ سمجهي، چار-ديواريءَ جي قيدخاني ۾ بند رکي، توکي بنجر زمين چئي، فطري قانون جي پڇڪڙي ڪئي وئي آهي. اهو ئي سبب آهي جو جوين کان وٺي جهري پوڻ تائين، تو مان ڪو به سلو آسري نه سگهيو آهي.  
منهنجي پيءُ! مون تو لاءِ ايترو نه لکيو آهي جو جڏهن تون ٻيو جنم وٺي هتي ايندين، ته تون طرح طرح جي گلن ڦلن کي جنم ڏئي سگهندين.

۱۱۴

او، هاري! تو هن ڪونج کي ڪهڙي ڏوه، ۾ زخمايو آهي؟  
جنهن جي چهنب ۾ اڃان تائين 'بچن جو چوڻو' اٽڪيل آهي!  
شايد، تون مٿس گوليءَ هلائڻ جي سٽ به نه ڪرين ها،  
جيڪڏهن توکي پٽالڻيءَ جي هيءَ سٽ ياد هجي ها:  
”بچا پوءِ اٿن- وڃن واندا ڪنديون.“

۱۱۵

هان ان سڪندر جي ڳالهه ٻڌي ڪٿي، جنهن هر ڪاري توڙي پوري انسان کي سڀني سان لڳايو هو ۽ نه ان سڪندر جي، جيڪو هزارين انسانن جي قتل ڪرڻ جو ٺيڪو ڪئي، هليو هو دنيا کي فتح ڪرڻ.

۱۱۶

هان تو سان هٿ ڪونه ملائيندس. تون قاتل آهين، تو ان هٿ سان قتل ڪيو آهي. چريو يا سياڻو! ڇا جو قتل، ڪنهنجو قتل!! تو هن ٻوٽي مان رابيل جو گل چنندي، هن بي گناهه ٻوٽ کي ڇو ماريو آهي؟ جيڪو هر گل جي واس وٺڻ لاءِ پنهنجن ڀرن تي ديس، اديس جو ”پروانو“ کنيو پيو گهمين.

۱۱۷

چون ٿا، پٺاڻي جڏهن سر گهاتو لکي پورو ڪيو هو، تڏهن سڀني مانگر مڇن بک هڙتال ڪئي هئي. سندن بک هڙتال کي ختم ڪرائڻ لاءِ پٺاڻيءَ کي سر سهڻي لکڻو پيو هو.

۱۱۸

چون ٿا، ته پٺاڻيءَ جڏهن سر ٿو هر لکي پورو ڪيو هو ته ٿر جي وٿن مچر چاڻيو هو. ان لاءِ، پٺاڻيءَ کي سر سارنگڻ لکڻو پيو هو.

او مالھڙا ! تون ۽ مان ٻئي چور آھيون. تون مون کي منھنجي ذات موٽائي ڏي، ته مان توکي تنھنجا گل.

او مالھڙا !

تنھنجن گلن جو چور مان آھيان. مان توکي تنھنجا گل موٽائي ڏيندس، جيڪڏهن تون پاڻ پنھنجن هٿن سان، ڪوبه ڪڙو گل منھنجي ڪوت جسي ڪالر ۾ لڳائين.

جتي به وڃ، جڏهن به وڃ، توکي سنڌ، سنڌو، سنڌي ۽ سنڌيت ايئن نظر ايندا، جيئن ڇاڙي ۽ ۾ مڪن، مهي، لسي ۽ ڏونڙو.

هڪ شاعر دوست بحث ڪندي چيو: ”تون ٿرڻ ۽ ٿورن- آٺر ۽ اوڙڪن- بنين ۽ بانڌن- چوڙڻ ۽ چوڙيلين- رڇڻ ۽ مڇڻ- ڇڙڻ ۽ چونڪارن- ڪينجهر ۽ ڪارونجهر- پتڻ ۽ پاڌئين- گجڻ ۽ گجرين، تي لکن بدران پنھنجي آسپاس وارن شهري ڪردارن- رستن ۽ رشتن- رملين ۽ ماڙين- چمنين ۽ چلمن- بسين ۽ بدڪن، تي ڇو نه ٿو لکين؟“  
مون کيس جواب ڏنو:

[ انبن جهليو هور ]

”ادا، مان ٿورو ڪي گهڻو ضرور لکيو آهي.“

چي:

”تون پاڻ ڪي ۽ پنهنجن ذهني لاڙن ڪي ڳوٺن سان شهرن  
ڏانهن موڙي اچ.“

مون کيس ٻڌايو:

”پهريائين مور ڪي چؤ ته ڪارونجهر ڇڏي وڃي- ڪونج ڪي  
چؤ ته مٿن جي لوڙهن ۾ ڪچي مٿان نه اڏاسي- ڪنول ۽  
نيلوفر ڪي چؤ ته ڪنهن ڍنڍ يا گنگ ۾ نه کڙن- پوءِ مان  
ايئن ڪندس، جيئن تون چوئين ٿو.“

۱۲۳

هان ۽ علي بابا اونداهي رات جو ڪٿي ۽ ڪٿي پاري ۾ ڏڪندا  
ٻن ڀتين جي وچ ۾ هڪ ڏهر مان گذري رهيا هئاسون.  
علي بابا چيو:

”اڙي، تاجل! ڀتين ۾ اچا، اچا گورپٽ به ٿيندا اٿئي.“  
مون ورائيو:

”نوڪان ۽ مونڪان مٿي ڪو ٿيون گورپٽ به ٿيندو آهي ڇا؟“  
اوچتو، مونڪان رڙ ٺڪري ويئي.

”علئ، گورپٽ ڙي گورپٽ!“

گورپٽ اسان ڏانهن وڌندو رهيو ۽ اسان پوئين پير، پٺتي  
هٽندا رهياسين.

”سلامالڪ.“

”اڙي علئ، هيءُ ته چوڙين وڪڻڻ وارو لالو آ، جنهن جي  
مٿان وڏي ڊرڪ- بيل آهي.“

هڪ ڏينهن لکي ۽ وارن لکن مان لنگهندو، سهڪندو ۽ تيز ٻوڙندو، مان هڪ وڏي غار ۾ هليو ويس. ڏسان ته سامهون پٿاڻي هڪ وڏي ڏانگهه، گنڀيو، رستو روڪيو بيٺو آهي. مونکي ڪاوڙ سان چيائين:

”اي روشنيءَ جا ٺيڪيدار! توکي خبر آهي ته سڀ ماڙهو، مرگهه، پکي ۽ پڪڻ- اوندهه کان مندا ۽ مونجها آهن ۽ تون اکين ۾ هيڏي ساري روشني لڪايو آيو آهين غار ۾ لڪڻ!“  
 مون ادب سان ورائيو:

”سائين! مان ته تنهنجو رسالو پڙهي، ڪيرٿر جيل جي مشاهين چوڻي تي بيهي، سچ سان اکيون ملائي، وٺي پڳو آهيان.“  
 پٿاڻيءَ ڌڙڪو ڏيندي چيو:  
 ”موٽي وڃ.“

مون وري به ادب سان عرض ڪيو:  
 ”پر، سائين! منهنجون اکيون ته ڪمپيوٽر منهنجي پرينءَ لاءِ ڪانگ وٽ بوڪ ڪرائي ويو هو، جيڪو ڪتابيءَ تي ويهي مونکي هر روز قريبن جون ڪارون رسائيندو آهي ۽ جنهن لاءِ، سائين! توبه سُر پورب لکي، مونکي ٽاڪيد ڪيو آهي ته مان ڪيهرڻ جي بڪنگ تي عمل ڪريان. مان ته جلد ئي اکين جو ٻارسل ڪانگل وٽ بوڪ ڪرائڻ وارو آهيان.“  
 پٿاڻيءَ چيو:

”ٻٽ! ڏاهو ٿي. پر ڪڻ ۽ پرجهن جي ڪوشش ڪر. داخلي ۽ ذاتي مفادن کان خارجي ۽ گڏيل مفاد اهم ۽ گنپير ٿيندا آهن.“  
 پوءِ مون اکين کي هڪ نوڪدار پٿر جي تيز نوڪ مٿان رکي پٿي پٿر سان ڌڪ هڻي، اکين کي ڪوپن سوڌو ٻاهر ڪڍي، روشني واپس ڪئي.

هڪ ڏينهن پٽائي، بابا بلي شاهه کي ميارون ڏيندي چيو:  
 ”اڙي، بليا! حيف ٿي جو پوڳن ۾ چڙي، وڃي گهر ويهي  
 رهين. پڪي يارائي تون انهيءَ کي چونڊو آهين؟ آگرين تي  
 حساب ڪري ڏس، تون اسان وٽ پوري مهيني کانپوءِ آيو  
 آهين. اڙي، توکان ته خوشحال سٺو آهي، جنهن کي چرچن پوڳن  
 ۾ مان وڌيڪ تنگ ڪندو آهيان. مجال آ جو خوشحال ڪا  
 روٽي وجهي ويهي رهي. وارَ کي توڙي ته اچي ٿو پر گهٽ ٿئي.“  
 بابا بلي ورائيو:

”مان واندو ڪونه هئس.“

پٽائيءَ پڇيو:

”چا پئي ڪيئي؟“

چيائين:

”سندن جي آترينءَ سرحد وٽ، سنڌوءَ کي ٻيلو پئي ڏنر.“

عالم ارواح ۾ روحن سان بحث ڪندي، منهنجي روح کين

چيو:

”منهنجي عمر هڪ هزار سال مقرر ڪري، مٽيءَ جي بوتلي ۾  
 واپس اماڻي، جيڪڏهن مونکي ٻيهر سنڌ جي ڪنهن ننڍڙي  
 ڳوٺ ۾ جنم ڏنو وڃي ته هوند توهان کي پٽائيءَ جي جوڙ  
 جو شاعر ٿي ڏيکاريان. پٽائيءَ - جنهنجو پوري عالم ارواح ۾  
 ٿرڻو مثل آهي ته هو ڌرتيءَ جو وڏي ۾ وڏو شاعر ٿي  
 گذريو آهي.“

روحن کي منهنجي تجويز ڏاڍي پسند آئي. جلوس ڪڍيائون،

بڪ هڙتالون ڪيائون ۽ ٺهرائن تي ٺهراءَ پاس ڪري، نيٺ  
 خلتهار کان ڌرتيءَ تي مونکي ٻيهر جنم ڏيڻ، قبول ڪرايائون.  
 ۽ مون سنڌ جي هڪ ننڍڙي ڳوٺ ۾ ٻيهر جنم ورتو.  
 رٿيل پروگرام تي عمل ڪرڻ لاءِ مون ڪڏهن ٿر ۾ نه ڪڏهن  
 جابلو حصن ۾ وڃي بولي، پهالا ۽ ڇوٽيون سکيون. اهڙيءَ  
 طرح رسپري، وچولي ۽ لاڙ وڃي، ڪڙمين، ڪاسمين، پيڙيائين،  
 سامونڊين، ڪاهوڙين، سنڀاسين، سڪهڙن، شاعرن ۽ اديبن سان سنڌ  
 جي قصن، ڪهاڻين، ريتن، رسمن، بولي، ثقافت تي بحث مباحثا  
 ڪيا. بس، سچ پچ پاڻ کي رچائي ريتو ڪري ڇڏيم. مجال آ  
 ڪنهن شاعر کي جو مونسان مقابلي جي هام هڻي. شاعرن جا  
 لاءِ ڪيڏي ڇڏيم. منهنجي شاعريءَ جا هنڌين ماڳين ٺهڻ هلاچا  
 ٿي ويا.

عزار سال پورا ٿيا ته صوت جي فرشتي مونکي اک چنپ ۾  
 لپتائي رکيو. ۽ اهڙيءَ طرح وري منهنجو روح وڃي روحن سان  
 مليو. جيڪي عالم ارواح ۾ منهنجو سخت انتظار ڪري رهيا  
 هئا. جلوس جي شڪل ۾ جهمريون هڻي، جمالا ڳائي مونکي  
 هڪ وڏي ميدان تي وٺي ويا. بجاءِ جو پٽائيءَ جي روح کي  
 ڳولي ڦولي هٿ ڪري اچن، پٽائيءَ جو روح بيت ۽ وايون  
 ڳائيندو، وڏي حوصلي سان اچي روحن جي هڪ ميڙ ۾ بيٺو.  
 پٽائيءَ واري روح کي ڏسي، پهريائين ته مان چرڪي ويس،  
 مقابلو ڪرڻ واري هر ڳالهه مونکمان وسري وئي ۽ سوچڻ لڳس  
 ته سندس ئي چيل سر سارنگ ۽ سر ڪاهوڙيءَ مان کيس ٻه - چار  
 بيت ٻڌايان، پر جلد ئي سوچي ويس ته، مونکي ته مقابلو ڪرڻو  
 آهي، ان ڪري آڪڙجي ٻيهر رهيس.

هڪ ترقي پسند ڪامريز روح مشاعري جي ڪاروائي هلائي،  
 ۽ امان ٻنهي شاعرن کي ڪيئي ڀيرا استيج تي آندو ويو.

سڄو ميدان روحن سان ڀريو پيو هو. اڪ جي نهار تائين روح ئي روح ٻڻي نظر آيا. رتڙ ڦٽي ڪرڻ جيتري به جاه ڪانه هئي. فيصلتي ٻڌائڻ لاءِ چار جيج مقرر ڪيل هئا. روحن کان داد ۽ وهوا وٺڻ لاءِ مون نه فقط فڪري ۽ ڪارج ڀريل قدرن جو مظاهرو ڪيو پر هر قسم جا طريقا ۽ حربا به استعمال ڪيا، ايئن جيئن ڪو ملهه ٻڻي ماهه کي ليمائي وجهڻ لاءِ پڇاڙيءَ ۾ آڙي به هڻي وٺندو آهي. مگر ججن جي فيصلي ٻڌڻ کان اڳ به ئي هڪ پاڙيسري روح جي مدد سان، کسڪندو، روحن کان اڪ بچائيندو، پت پڇي، وڃي دوزخ ۾ داخل ٿيس.

۱۲۷

عالم ارواح ۾ دنيا جي وڏي ۾ وڏي شاعر بابت ڪن روحن جي وچ ۾ گرم بحث ٿي رهيو هو. ڪو چوي ته دنيا جو وڏو شاعر شيڪسپيئر هو ۽ ڪو چوي ته رومي. ڪنهن ٻڻائيءَ جو نالو ٻڻي ورتو ته ڪنهن سعديءَ جو. مطلب ته جيترا ها روح اوتريون هيون گالهيون.

هڪ سياڻي روح ٽپ ڏئي چيو: ”توهان سڀ بڪواس پيا ڪيو. جڏهن انهن چئني شاعرن جا روح عالم ارواح ۾ اسان سان گڏ پيا رهن ته پوءِ ڇو نه هڪ وڏي مشاعري جو انتظام ڪري، مقابلو ڪرايو وڃي.“

اها تجويز سڀني روحن کي وڻي ۽ آن جو آن وقت، مقابلي لاءِ تاريخ ۽ وقت مقرر ڪيو ويو. راتورات روحن ڏانهن دعوتون موڪليون ويون.

بس، روحن جو ميلو لڳي ريو. مشاعرو شروع ٿيو. جيڏو مزو هو شعرن ۾، اوڏو هو ڪاروائيءَ ۾. هر هڪ شاعر واري واري

سان شعر ٻڌائي خوب داد حاصل ڪيو. جج، پنهنجو فيصلو اڃان ترتيب ڏئي رهيا هئا ته هڪ ئي وقت، شيڪسپيئر، سعدي ۽ روسي، سرڻات ڪري، اُتي کڙا ٿيا ۽ وچ تي، ميز تي رکيل 'سونو ٻلو' کڻي، وڃي پٽائيءَ جي گيڙوءَ رتي جاسي ۾ هٽيائون. ۽ پوءِ روحن تازيون وڃايون.

۱۲۸

ڪڪ رات مون خواب ۾ ڏٺو ته پٽائي ۽ ٻلي شاهه هڪ ٻئي جي طاقت آزمائش لاءِ شام ويلي، هڪ ميدان تي ڪٺو ٿي رهيا آهن. ڳالهين ڳالهين ۾ پٽائي، ٻلي شاهه کي تعارف ڪرائيندي ٻڌايو:

”ٻلا! مان سٺو سنئون ڪيڏارن مان آهيان. منهنجو واسطو ۽ رشتو انهن ماڻهن سان ٿئي، جيڪي ’سچ‘ ڪائين ۽ سچ پيئن، ٻيلي راند ۾ مونسان گوت نه ڪجان.“

ٻلي شاهه کي پٽائيءَ جي ڳالهه سمجهه ۾ اچي وئي. پٽائي انگوچي جو لنگ ڪيڏن لاءِ اڃان ڪپڙا لاهي رهيو هو ته ٻلي شاهه نه ڪمي هم نه ٿم، پٽائيءَ تي نونشن جو وسڪارو لائي ڏنائين. ۽ پوءِ ٻلي شاهه وڃي رٻڙ جي ٻاهرين ليڪي تي بيٺو. پٽائيءَ رئفريءَ وٽ احتجاج ڪيو ته رئفريءَ به کيس به — چار مڪا ۽ گوسا وهائي ڪڍيا ۽ پوءِ ٻئي چٽا ٻلي شاهه ۽ رئفري دنيا هٿندا اتر ڏانهن روانا ٿي ويا.

۱۲۹

ڪڪ وڏيرو ماني کائي رهيو هو ته ٻن اڌ — اگهاڙين اڀاهج نينگرين سندس آڏو پنهنجا ميرا ۽ نر هٿ وڌائي ڇڏيا. ”الله جي نالي، هڪ ماني ۽ ٿورو ٻوڙ ڏيندين؟“

[انين جهليو بور]

”معاف ڪريو.“

”پلا الله نالي اڌ ماني ۽ هڪ ٻوٽي ڏيندين؟“

”جواب مان ڪونه سمجهو جنن جي اولاد؟“

”پلا الله جي نالي، هٿ جيترو رڪو سڪو ڳڻو ڏيندين ته نوڪي وڏي ۾ وڏي دعا ڪريون؟“

وڏيري صاحب کسي ماني کائڻ ۾ وڏي رنڊڪ ۽ تڪليف محسوس ٿي رهي هئي. ڇاڪاڻاڻ، ڇا نه ڪاوان. پهريائين ڇاڪاڻاڻ وڃڻ ڇا ڪاوان ۽ پڇاڙيءَ ۾ ڇا ڪاوان. رهن بستيءَ مان ڪيترو ۽ هن بستيءَ مان ڪيترو ڪاوان.

وڏيري صاحب رڙ ڪري، هڪ نينگريءَ جو هٿ هٽائي، کيس منهن تي ٻوڙ هڻو چنبو وهائي ڪڍيو. نينگريءَ منهن ڀر وڃي زمين تي ڦهڪو ڪيو.

ان ڏينهن کانپوءِ منهنجو پاڙيسري دوست وڻ تي آڪيرو ٺاهي، پکين وانگر رهندو آهي. ڪو ماڻهو ڏسندو آهي ته آڪيري ۾ لڪي ويندو آهي ۽ مان ان واقعي کانپوءِ لکندو رهندو آهيان.

۱۳۰

ڏسڻين ڇا ٿو؟ مان فلسطيني آهيان ۽ منهنجي ٻارڙن کي منهنجي سامهون چيري ڦاڙي ماريو ويو هو ۽ مونکي سنگينن جي نوڪن سان اڌ-مٿو ڪري، سرحد پار اڇلائي، جلاوطن ڪيو ويو هو. مون ته هر ذاتي واقعي کي ياد ڪري، وري وساري ڇڏيو آهي. ۽ هاڻي مان بندوق کي چمي ڏيئي، وڏڙن جي وطن کي واپس وٺڻ لاءِ دشمنن ڏانهن وڏي رهيو آهيان.

۱۳۱

هر اک جي نهار هڪ جهڙي هوندي آهي پر هرڪا عيڪ الڳ الڳ عڪس ٺاهيندي آهي.

[ابن جھليو پور]

تون مونکي عينڪ لڳائي ڏسندو رهيو آهين. اڄ عينڪ لاهي  
ڏس ۽ پوءِ ٻڌاءِ ته مان توکي ڪيئن ٿو لڳان؟

۱۳۲

سڄ 'جڏهن سرچيو هو ته صبح جو بهريون ڪرڻو پئجي،  
موتني روشنيءَ جي بارش ڪئي هئائين ۽ هاڻي جڏهن ڏسرو  
اهي ته اونداهه عطا ڪري ويو آهي.

۱۳۳

سڄ توڙي سڄ - ٻئي وڏا آهن.  
سڄ، روشني عطا ڪري، مونکي ماڻهوءَ ۽ ڌرتيءَ لاءِ گيت  
لکايا آهن.  
سڄ ڌرتيءَ تي روشنيءَ جا بادل برساتي، هر حيوان کي طرح طرح  
جي نعمتن مان مالا مال ڪيو آهي.

۱۳۴

دل ٿي چاهي ته اهڙا ۽ ابتر شعر لکان جو پٽائيءَ جي رسالي  
جيڏي ڏک ڏهن مگر ڊڄان ٿو ته قيامت ۾ جڏهن وڏن شاعرن  
کي سڏ ٿيندو ته پوءِ منهنجو حشر ڪهڙو ٿيندو!

۱۳۵

هنهه اڃا پاڻ!

مان سمجهي ويو آهيان ته تو بن ڏينهن کان ماني نه ڪاڏي  
آهي. پر پوءِ به مان هنن پئسن مان توکي هڪ روپيو به ڪونه  
ڏيندس ڇو ته هي پئسا، سون پنهنجن تخليقن کي پري بازار

۾ وڪڻي، ڪٿا ڪيا آهن، جن مان رانڊلون ۽ گواميون خريد ڪري، مان تنهنجن دشمنن (ڏڪارين) تي استعمال ڪندس.

۱۳۶

هان ٺوڪيو (جيان) ۾ هڪ دڪان مان قميص خريد ڪري رهيو هئس. وڪرو ڪندڙ چوڪري، تنهنجي ڏنل واٽل ۽ جيان جي هڪ ڪاسريڊ شاعره هئي. مون کيس چيو هو ته ”تنهنجو هڪ دوست هيءَ ساڳي قميص، تنهنجي جيان جي، ناگا ساڪي شهر مان هڪ سئو ’ين‘ (جپاني سڪو) گهٽ ۾ وٺي ويو هو. ٺوڪيو ۽ ناگا ساڪي تنهنجي گهٽ کان هڪ جيتري مفاصلي تي آهن. مان به شاعر آهيان ۽ تون به شاعره. ڏس! ته تنهنجو ۽ تنهنجو ڪيڏو نه خوبصورت رشتو آهي! ۽ پوءِ به تون سونڪان وڌيڪ پئسا وٺي رهي آهين!!“

مرڪندي چيو هئائين:

”شاعر صاحب! هن قميص ۾ تنهنجي سسٽم جي ڪجهه ڪٽڻ اهل اٿئي.“

مون اکيون بند ڪري، پئسا ڏيئي، قميص وٺي، پنهنجي برف کيس ۾ وجهي ڇڏي هئي.

۱۳۷

هنهنجا دوست!

پٺاڻيءَ جي جتيءَ ۾ پير پائڻ ڪا بري ڳالهه ناهي. پر، پٺاڻي سڏائڻ بري ڳالهه آهي. جيڪڏهن تون ائين ڪندو رهندين ته پوءِ تنهنجي ذات جي عقاب کان پنهنجي اصلي آڌام وسري ويندي. ايئن هيئن مور جي ٿور ٿلندي، ڪانوَ کان پنهنجي چال وٺي هئي.

جان ڪنهن ضرورت مند جي سڏ جو جواب آهيان ۽ ڪنهن  
 نڪايل لاءِ ٻاجهريءَ جي مڪيل ماني.  
 هاڻي، هاڻي تو مون تي ۽ منهنجي فن تي ڳالهائيندي چيو پئي:  
 ”خير ٿئي؟ مٽيءَ ۾ ملڻ کانپوءِ به تون اسان وٽ وري وري  
 پيو ايندين. گلن جي خوشبوءِ ۾ ۽ ٿر هٿان ٻار جي ٻالوٽ ۾.“

اڄ وري مونکي منهنجي ’ذات‘ ڏانهن کان وڌيڪ ڀڃڙي پئي  
 لڳي.  
 شايد وري ڪو عمر ڪنهن مارئيءَ کي زوريءَ ڪوهه تان  
 پيو کڻين.

اڄ هر شعر منهنجي شعور سان ’ڪراڙ‘ جو ڪنول بڻجي ٿو  
 اُسرِي. شايد، وري ڪو عمر ڪنهن مارئيءَ کي آزاد پيو ڪري.

هان ڄاڻان ٿو ته ان ڪپهه مان، ڦٽن چيٽن لاءِ ٻها ٺاهي تون  
 مجاز تي کڻي ويندين.  
 منهنجا دوست! تو ڪيڏو نه وقت پئي وڃايو آهي! انکان بهتر  
 آهي ته تون هيءَ بندوق کڻي، مونسان مجاز تي هليو هل.

۱۴۲

جانڻ، خانڻ کان پڇيو:

”خانڻ! ڇا پيو ڪرين؟“

”سمنڊ ۾ سڻي ڪري پئي آهي، ان کي گولهيان پيو.“

جانڻ عجب وڃان، خانڻ کي گهوري ڏسڻ لڳو.

جانڻ جواب ڏنو:

”نو به ته پنهنجي ڄمار جون چاليهاروڪن بهارون پاڻي ولوڙيندي

گذاري ڇڏيون آهن ۽ مان ڏسان پيو ته اڃان به تنهنجي گچيءَ

۾ غلاميءَ جو طوق لٽڪي رهيو آهي.“

۱۴۳

ترقيءَ جي گولي کي فطرت اوندھ جي ڪاريءَ چادر ۾

صوح کان سانجهيءَ تائين قيد ڪري ڇڏيو هو. ترقيءَ شبنمي

لڙڪ وھائي، هر وڻ کي، هر ٻوٽي کي وھنجاري ڇڏيو هو.

هو ڏس، هن ڇپر مٿان ترقيءَ جا لڙڪ.

ھڻي جڏھن اوندھ جي ڪاري چادر جي گنڍ ڇوڙي، فطرت،

ترقيءَ کي آزاد ڪيو آهي ته ترقيءَ جي سونھن پريو سنڌر

سڪڙو ٻھڪي پيو آهي. ڏسڻ نٿو ته ڪيئن نه هنن جبلن جي

قطارن مان سورج ليو پائي، ترقيءَ جي سونھن ۽ سنڌرتا کي

تڪي رهيو آهي!

۱۴۴

مڃان ٿو ته تو وٽ به ضمير آهي. پر، آھو ضمير، ضمير متڪلم

آهي. جنھن جو مطلب آهي ”مان“.

پس ڪٿي چئجي ته تو وٽ ”مان“ جو مڙڻي گھڻو وھنوار آهي.

ضمير مون وٽ به آهي، جنهن جا پار - پتا تون پنهنجن ئي پارکن کان به پڇي سگهين ٿو. جيڪي تون جيئرو آهن ته به توکي 'مثل' ٿا چون ۽ مان جڏهن مري ويندس ته پوء به هو مونکي جيئرو چوندا.

۱۴۵

ڪو ته ڪم ڪر.

منهنجن قطن تي هي ڪپهه جا بها ويهي رک، يا گهڙيءَ کانپوءِ او .... هن مورچي ۾ هلي، منهنجيءَ هن بددوق ۾ مونکي گوليون وجهندو ڏيندو ويڃانءِ. ڏسڻ نٿو ته دشمن منهنجن بنهي هٿن جي آڱرين جا ڏوڏا پڇي، مونکي لکڻ کان بيڪار ڪري ڇڏيو آهي! هاڻي مون واعدو ڪيو آهي ته مان دشمنن سان قلم وسيلي نه پر پنهنجي جلاوطن پوڙهي پيءُ جي رهن بددوق سان وڙهندو رهندس.

۱۴۶

آمريڪي شاعر والٽ وٽمن ليوز آف گراس (گامه جا پن) ۾ نئون فڪر ڏيئي، ڪڪر ۾ کڙو اڇلايو هو. هو 'ڏوهاري رابڪاس' سڏجڻ لڳو هو. جتان ڪتان مطالبو ڪيا ويا هئا ته سندس اگهاڙي پٺيءَ تي بيمت جا چهڪ وهايا وڃن. تنگ ٿي وٽمن کي چئڻو پيو هو ته هن دوزخ گهريو ۽ کيس دوزخ مليو. پر، پوء به هو لکندو رهيو هو. ايسٽائين جو آخر هن لکي ورتو هو:

"هرڪا شيءِ ماڻهن مان پيدا ٿئي ٿي. ميرن ۽ گدالن ماڻهن مان، ماڻهن مان. ماڻهن مان. فقط ماڻهن مان."

[انمن جهلميو پور]

اي دوست! ڇا ٿي پيو جهڪڻ تنهنجين لکڻين کان نفرت  
ڪئي ٿي وڃي. مونکي خبر آهي ته تنهنجيون لکڻيون ڦٽ پات  
تي اس ۾ سڙي، سڙي رڦٽي چڪيون آهن. اونداهين ڪوٺين ۾  
کين آڏو هي ۽ رڌون کائي رهيون آهن.

منهنجا دوست! تون پوءِ به لکندو ره. سقراط وانگي سچ جو  
ڳولهاڻو ٿي. وڻمن وانگي نقادن ۽ پارڪن جي عقابن چنبن  
هيٺ اچڻ جي پاڻ ۾ سگهه ۽ همت پيدا ڪر، ته پوءِ ئي توکي  
سوري ۽ گدلي ماڻهوءَ جو فلسفو سمجهڻ ۾ اچي ويندو. نه  
رڳو ايترو پر پوءِ تنهنجون تخليقون والٽ وڻمن جي تخليقن  
وانگي دٻين جي گهراڻي ۽ ٽائين به لهي وينديون.

۱۴۷

مان زندگي ۾ جي انيڪ تجربن مان نڪري، هڪ ڊگهو سفر  
ڪري، اچي هن شهر پيڙو ٿيو آهيان.

هي شهر!

جتي انسان جو ڪردار، ڪنهن بگهڙ جي ڪردار کان گهٽ  
ناهي.

منهنجي ذات جي پٺڇي ۾ جا سور جهڙا 'پر' نه ڏسو! منهنجي  
ذات جي پٺڇي ۾ جي عقابن 'نهار' نه ڏسو!!

هن شهر ڏي به نظر ڪيو، هن شهر مونکي ڇا نه ڏنو آهي!!  
اڙي پيٽ! مونکي اجازت ڏي، ته مان هاڻي جو هاڻي پنهنجي  
ننڍڙي ڳوٺ وڃي، تنهن اس ۾ پڪهه ڳاڙيندڙ انسانن مٿان  
ذات وارا 'پر' ڦهلايان، ائين جيئن ڪو اجرو بادل، ٿر جي  
ات-ساون ڪوٺين ۽ ڪرڙن تي چانو ڪرڻ لاءِ اوچتو  
رڪجي وڃي.

مان ڪلاڪي دڙي تي بيهي، سنڌوءَ ڏانهن نھاري رھيو ھيس. اوچتو منھنجو ھڪ دوست اچي ويو. مون کائونس پڇيو:

”تون اچڻو نہ وڃڻو، تو ھتي اچڻ جي زحمت ڪيئن ڪئي آھي؟ تون نہ ھيڙن پيڙپانگ دڙن کان نفرت ڪندو آھين.“

ورائيائين:

”دوست! مان ڀليل ھنس. پنھنجن گناھن کي گھٽائڻ لاءِ، رھن دڙي مان ڇاڻي پائڻ آيو آھيان.“

مون کيس چيو:

”مان توکي موھن جي دڙي مان ڇاڻي پائڻ ڪونہ ڏيندس. رھن مٿي ڪي وڏو مان آھي. ھيءَ مٿي پھن مٿين کان بلڪل نياري مٿي آھي.“

تون جيڪڏھن ڪنھن دڙي سان ڇاڻي پائي، چنڊڪو ڏيئي، گناھ گھٽائڻ گھريين ٿو تہ پوءِ تون رحمت کي بازار جي پٺن ڏانھن نڪري وڃ.“

تون منھنجون ھي تخليقون نہ پڙھ تہ سٺو آھي، ڇاڪاڻ تہ رھن ۾ فقط منھنجي ئي ’نمائش‘ ٿيل آھي. رھن تي مونکي ماڃيس جي تيلي وڃائڻ بہ مھانگي ٿي لڳي. مان انھن تخليقن کي ڪڍي ٿو رھن ڪوھ ۾ ڦٽو ڪريان.

مون عزم ڪيو آھي تہ ھنڪانجو منھنجي ھر لکڻيءَ ۾ فقط تنھنجا ئي عڪس چٽيل ھوندا، جيڪي ڇپرائي، مان توکي ئي پيش ڪندس.

۱۵۰

هارڱي هر دؤر ۾ بيدا ٿيندي آهي. پوءِ اها سنڌ جي ڪنهن ننڍڙي ڳوٺ هليو ۾ جنم وٺي يا ليمان جي ڪنهن بستيءَ ۾. ٿريلياڻي مارڱي عمر کي وصيت ڪئي هئي: ”پويون ٿي بساهه. ته نجان مڙهه ملير ڏي“.

اسان جي مانواري ماڻي اينيموري شمل وصيت ڪئي آهي ته جڏهن هوءَ مري وڃي ته کيس سنڌ - سانجهه جي مڪلي قبرستان ۾ پوريو وڃي.

مانواري ماڻي شمل جو اهو فيصلو اسان سنڌ واسين کي اڃان تائين سمجهه ۾ نه اچي سگهيو آهي.

۱۵۱

چون ٿا ته گارشيا مارڪيٽز کي جڏهن کان ادب جو عالمي سونو پلو مليو آهي، تڏهن کان هن لکڻ ڇڏي ڏنو آهي. پريءَ بازار ۾ ڪنهن چيو ٿي ته ڪالهه به گارشيا چرين وانگي رڙيون ڪري، منهن - مٿو پٽي، چئي رهيو هو: ”مون ڪهڙو ڪيڀرو گناهه ڪيو هو جو پيلي رنگ جو پلو“ ڏهڻي، مونڪان منهنجي ذات ڦوري ويئي آهي.“

۱۵۲

هان چاهيندو آهيان ته منهنجو هر دوست، مونسان مون واري لهجي ۾ ڳالهائي. نتو سمجهين.

منهنجو اهو مطلب هرگز ناهي ته ڪو منهنجي هر دوست وٽ، مون واري زبان ۽ مون وارو ذهن هٿ ڪڍي. تون اڃان به نه ٿو سمجهين.

مان توتي پنهنجي فيصلي مڙهه جي بلڪل ڪوشش نتو ڪيان.

[ انبن جهليو ٻور ]

مان تہ، توسان پيار، پنهنجائپ، سونهن ۽ سندرنا جو دل کولي  
پيو اظهار ڪيان .

۱۵۳

تون شراب کي شباب ٿو چوين، مان شباب کي شراب  
چوندو آهيان .

۱۵۴

تورہ بندوق کٿي، منهنجو پيڇو نہ ڪر . هاڻي جو هاڻي اها  
بندوق وڃي بارود خاني ۾ جمع ڪراہ .  
تون سمجهين ٿو تہ بندوق کان ٻڃي، مان گناهہ ڪرڻ چڏي  
ڏيندس !  
ٻڌي ڇڏ تہ مان هاڻهو آهيان، مان ڪوبہ گناهہ نہ ڪندو آهيان .  
هان، اها گالہہ بي آهي تہ، تنهنجي هٿ ۾ بندوق ڏسي، ٿي  
سگهي ٿو تہ مان ڪو وڏو گناهہ ڪري وجهان !

۱۵۵

هون پٺاڻي ۾ جي هي ۾ ست ؛  
”نانگ نہ ويندين ڪري۔ تو ڏر متي پير،“ پڙهي، پنهنجي  
مهانگي گات کي جهڪايو هو .  
اي دوست ! ذات جو ٽوپلو پائي، تون مونکي ان هٿيار سان  
نہ مارہ تون جيڪڏهن مونکي ڪا وڏي شڪست ڏيڻ ٿو چاهين  
تہ پوءِ ڪا اهڙي نسبت سٺا، جيئن مان هڪ دفعو وري پنهنجو  
مهانگو گات جهڪائي ڇڏيان .

۱۵۶

هون جيڪو ڪالهه لکيو هئو، اڄ به اهو ئي پيو لکان. فرق رڳو وقت ۽ وايو منڊل جو آهي. ڪالهه منهنجيءَ ذات به هڪ پاڻيءَ جا واهيءَ مان هٿا هئا ۽ اڄ مان رهن جام مان، کيس مڌ جون سرڪيون پياري رهيو آهيان. ڏس ته! پٺاڻيءَ کي اڪ بند ڪئي ڪيڏا سال گذريا آهن ۽ پوءِ به سندس هر ست اڄ واري وقت ۽ وايو منڊل لاءِ لکيل ئي لکي.

۱۵۷

اي دوست! مڌ چڪن سان ئي تون ذات جو خول پاڻيءَ، اچي ٿو منهنجي سامهون بيهين! مان مڌ چڪان يا نه چڪان، پر پوءِ به هر ڳالهه تنهنجي پيو ڪيان. مونکي توتي فخر آهي جو رڊيڪن ڏيڻ ۾ تو مهارت حاصل ڪري ورتي آهي. هاڻي تون ته اهي رڊيڪ ڏيڻ چڏي ڏيڻ، پر رڊيڪ توکي نه چڏيندا. ايئن جيئن 'رجن' ته چڏيو هو 'جنيءَ' کي پر جنيءَ نه چڏيو هو رجن کي.

۱۵۸

”ڏاڍو ڪو ڌرتيءَ جي معاملن ۾ هٽيلو ۽ ارڏو آهين!“  
 ”ارڏو مان به آهيان، پر مونکان وڌيڪ ارڏو ۽ هٽيلو اسٽارڪ ڊيگري اٿئي، جهن کي سنڌوءَ جي وڏي ڏيڻيءَ منچر جنم ڏيئي، دودو نالو رکي، دادوءَ ۾ ظاهر ڪيو آهي.“

۱۵۹

وڏو ڪير، دودو يا دادو؟  
 ”مونکي ڪابه خبر ڪانهي. مونکي رڳو و ۽ الف واري فرق جي

[ انبن جهلميو پور ]

خير آهي. ” منهنجي پڙي ۾ رهندڙ، هڪ پاڙيسريءَ جو جواب ڏنو؛ مون ساڳيو سوال چيو ته ڪڏهن وٺڻ هڪ ٻئي دوست کان بچيو؛ ورائيائين؛

”ادا، مان هن پنهنجي هڪ ۾ منڌوءَ جو ٻائي پيئندو رهيو آهيان، ان ڪري تنهنجي اندر جي ڳالهه، توهان مان ئي چڱيءَ طرح ڪري سگهندس.

وڏو دودو نه پر دادو آهي، ڇو ته دادو، دودي جو جمع ٿي ويو آهي. منهنجو مطلب آهي ته دادو، دودن جو پيءُ آهي، جنهن هزارن دودن کي جنم ڏنو آهي، ايئن جيئن ٿر جي ڏهر ۾ ڪنهن ڪرڙ تي ڏنڻن جا جنم وٺندا آهن.“

۱۶۰

”هاڻي بداءُ ته تو واراڻ هٿيلن ڪردارن وارو ’سچ‘ ڪيڏانهن ويو؟ هو ڏس! هن چؤسول واري ٽيڙي تي هو لاش لٽڪي رهيو آهي! ۽ هيسيل ماڻهو پنهنجن ڪلهن تي نااميديءَ جا صليب کنيو، واپس ڪهرن ڏانهن موٽي رهيا آهن.“

”ٻڌي ڇڏ نه، جڏهن خدا جي مخلوق چرين وانگر گهٽين ۾ نڪري ايندي آهي.

جڏهن ماڻهوءَ جي پوترتا کي پيرن ۾ لتاڙيو ويندو آهي، جڏهن ’سچ‘ کي سوريءَ تي چاڙهيو ويندو آهي.

تڏهن وقت جي بادشاهه تي دؤرا پوڻ شروع ٿيندا آهن.

کيس ننڍ ۾ ’اوٿارا‘ اچڻ لڳندا آهن ۽ پوءِ هو چرڪ ڀري، رڙيون ڪري، وٺي پڇندو آهي.“

## جڏهن پونءِ ٻئي

تاجل 'ببوس' جي پهرئين شعري مجموعي 'جڏهن پونءِ ٻئي' بابت پارڪن، اديبن، شاعرن ۽ پڙهندڙن جي موڪليل رابين جا اختصار.

'جڏهن پونءِ ٻئي' ڪتاب پڙهيو سين. ٻاهرئين پوش جي چتر اصل رچت چريو ڪري ڇڏيو. چترڪار، ڇپجندڙ ۽ ڇپائيندڙ کي داد ٿا ڏيون. ورق ورائي شعر پڙهياسين، ته سنڌ-ڌرتيءَ جي سرهاڻ بي سرت ڪري ڇڏيو. ان سرهاڻ جو پهرين شيخ اياز واس وٺايو هو ۽ هاڻي تاجل ان ۾ اضافو ڪيو آهي. مڃوسين ته اصل مکيه ڪوي سنڌ جا ئي آهن. (سنگرم پبليڪيشنس ڏانهن بمبئي مان سنڌري ۽ آتم جي لکيل خط تان ورتل).

\* \* \*

پاءُ تاجل، شيخ اياز جي شاعريءَ کانپوءِ اهڙي طاقتور Diction، پرواز جي بلندي، موضوعن جي گوناگونيت ۽ رهج سنڌي لهجو، هن وقت تائين، سونڪي فقط تنهنجي ڪتاب "جڏهن پونءِ ٻئي" ۾ ئي نظر آيو آهي. تنهنجو شعر سچ پچ ڪلاسيڪي سنڌي شاعريءَ ۾ هڪ خوبصورت اضافو Extension آهي. (هيرو نڪر، دهلي).

\* \* \*

ڪتاب 'جڏهن پونءِ ٻئي' پڙهيم. رچنا وڻي، داد ڏيڻ فرض سمجهيم. تنهنجي ڳوٺاڻي ٻوليءَ جو ڪيترو ڪري ڪيترو قدر ڪيان! ڀاڻو ٻار محمد سمي جون سهڻي سنڌيءَ ۾ لکڻيون ذهن تان رمتجي نه سگهيون آهن ته هاڻي هتي سمي جون لکڻيون ذهن ۾ داخل ٿيون آهن، جنهنجي متحجڻ جو به امڪان نٿو لڳي. (ايم-ايس رامواڻي بمبئي).

[انبن جهلمو پور]

دلبر دوست، تاجل! تنهنجو تحفو 'جڏهن پونءِ بڻي' هتو هٿ مليو ۽ ائين اچي منهنجي ادبي محفل جي رونق بڻيو آهي. پيارن ماڻهن جون لکڻيون به پيار ۽ پاڻوھ سان پڙهبيون آهن، سو تنهنجي محبتي چٽن کي چاهه سان چيئي، چيئي پڙهيم. ڪيتريون نيون، نياريون، پياريون پياريون ورجيسون، ورائيون، واپون اڳيان آيون، جن وَر وَر ڪري ساراهون ورتيون.

بيوس باشا! تازو هاليدي ان ڪراچيءَ ۾ ڪتاب جي مهورت جون به واڌايون وٺو. 'جيڪي ڏٺو مون' واري ڪالم ۾ ڪاڪي گرداس واڌاڻي جي اکرن مان پرکيم، ته برابر شاندار ميٽاڪو ٿيو هو. ڪراچيءَ ۾ منن مارن جا ههڙا محبتي ميلا، زندگي، زندهه دليءَ جا دينا داستي ثبوت آهن. (استادبخاري، دادو)

\* \* \*

مانوارا 'بيوس'! تنهنجو ڪتاب 'جڏهن پونءِ بڻي' پڙهيم. ائين محسوس ٿيو چڻ تڻل واريءَ ۾ ڪنهن مسافر کي ڇانو جو احساس ٿيو هجي، اهو احساس تو پوري قوم کي ڏياريو آهي. جڏهن جئريون جاگنديون بستيون سفاري پارڪن ۾ تبديل ٿينديون آهن، جڏهن تجرباتي ائمي ڌماڪن جو شوز انسان کي پوڙائپ جو رحم جوڳو تجريدي شاهڪار بڻائيندو آهي. جڏهن بشر جي زندگيءَ کي ڪنهن بيمار جي رات سان ڀيٽيو ويندو آهي، تڏهن به شيون ظاهر ٿينديون آهن، ڇا ته ڪجهه به نه، يا گهڻو ڪجهه. ان وقت انسان يا ته آدم خور ٿي ويندو آهي يا هُو پنهنجي ڪچڙن ڪلهن تي صليب کڻي، ائتم بر جي ڪارخانن جو رخ ڪندو آهي ۽ هان، پوءِ قيدن جي جڳهن قيد ڪرڻ وارا اچي والاريندا آهن. ان لاءِ ساڄو انب ڀا ساڄي شاعري ٿي مفلوج ۽ معزور معاشري جو طاقتور رد عمل هوندو آهي. تاجل! تنهنجي شاعري به ان رد عمل جي هڪ مضبوط ڪڙي آهي. (سائين ڏنو، شاهه، ڪراچي).

[انبن جهليو پور]

ادا تاجل! آئون جڏهن به 'جڏهن پونءَ ٻئي' پڙهندو آهيان ته سوچيندو آهيان ته 'ڪلا' جي هن ڪاڪ ۾ ڪلاڪار راڻي وانگر ڏاڍو مجبور آهي. تون سنڌي ٻوليءَ جو اهو شاعر آهين جيڪو لطيف جي پنڌ جو راهي آهي، اياز ۽ سروبيچ جي سوچ جو ساٿي آهي، تنهنجي شاعري، سونهن آهي، پيار آهي، مارئي آهي، مارو آهن ۽ ملير آهي، جيڪا شاهه جي شعر تي گل محمد ڪٿريءَ جي ناعميل چتر وانگر، انگ انگ کي موهيو ٿي چڙي. تون لفظن جو بادشاهه آهين. ماڻهن جي دلين مان راز ڪڍي، سچ جو وڻجارو ثابت ٿيو آهين. ڪلا دٻويءَ توتي وڏي ڪرپا ڪئي آهي. (ساڻي سومرو، دڙو)

\* \* \*

تاجل! ٻيهر جني ٿوئين ۽ سَرڪن جني ٺهيل جهوپڙيءَ هيٺان، ٽارين جي سامهون، سڄي رات بتي ٻاري، تنهنجي ڪتاب مان شعر پڙهندو رهيس، ۽ ائين پاڻ کي ۽ پنهنجي امڙ جيچل کي متاثر ڪندو رهيس. سچ پچ، اهڙو خوبصورت ڪتاب سنڌي ادب ۾ گهڻي وقت کانپوءِ، مان پهريون ڀيرو ڏٺو آهي. جڏهن به من ۾ مونجهارو پيدا ٿيندو آهي، يا وري نيٺن کي ننڊ نه ايندي آهي، ته تنهنجو پيارو ڪتاب کڻي پڙهندو آهيان.

(اداس محمد اسحاق قل ٺري، ميرواه)

\* \* \*

تاجل کي سهڻي لطيف سان خاص پيار ۽ پریت آهي. شاهه جي شعرن کي سونا سنگ ۽ گلاب جا گل چٽي، پنهنجن بيتن کي 'ٻار جا ٻوها' ٿو سڏي. تاجل اهڙي ته سنڌي ڪتاب آندي آهي، جنهن کي پڙهيل ٻڙهيل ماڻهوءَ کان وٺي، هڪ ڳنوار به سمجهي سگهي ٿو. (محمد رمضان، 'مخلص' ڪراچي)

سلسلہ گم پبلسنگ پبلسنگ پبلسنگ  
37- یونی پلازل آء - آء چندریگر روپ، کراچی

10-00	ختم ٹیل	آرزو (مختلف ایسکے)	1
6-00	”	سپنا	2
6-00		اسکاء ایب	3
6-00		سنگر	4
6-00		ماٹک موتی	5
6-00		صبح ازل	6
6-00		امننگ	7
6-00		تخلیق جو موت	8
6-00	ختم ٹیل	ایدر جو عشق	9
6-00		آب - حیات	10
7-00	ختم ٹیل	مامتا	11
7-00	”	سالگرہ نمبر	12
15-00		من تنہا - منزل دور	13
10-00	ختم ٹیل	سندری اتم چنداٹی	14
15-00	”	قمر شہماز جون چونڈ کھاٹیون	15
12-00		سندو (انڈیا جی برک لیککن جون کھاٹیون)	16
20-00		جڈھن پونء بٹی (تاجل بیوس جی شاعری)	17
12-00		انبن جھلیو پور (تاجل بیوس جو نثراٹو نظم)	18
30-00		سند جی سیاسی جدوجہد (ڈاکٹر لائق زرداری)	19
—		حمل فقیر (چونڈ مضمون)	20
20-00		کنواری ڈرتی: ایسکے: ایونڈ برڈنیف	21
		سندیکار: منیر چانڈیو	
20-00		هر دل اندر هڪ ڪربلا خالد سمادی (کھاٹیون)	



منهنجو ابي - امان جو رکيل نالو، تاج محمد آهي - اوساين ذات جو سمون هو  
 ۽ منهنجي ذات انهن جھليو پوسا ۾ آيل هڪ سوسٽ شاعراڻي نثرن مان آساني سان  
 گولمي ڪڍي سگھجي ٿي. گور ڪي ۽ ورد سورت وانگي مان به ننڍڙا ٺٺا جو چوڙا پارا  
 آهيان. امان سانئڻ، پناه خاتون جو پاڇو اڃان سوڌو سِرَ تي قائم آهي. جيگل امان،  
 جيڪا مان جڏهن ننڍڙو هوندو هيس - ته مهينن جا مهينا هلي، سھڻي لطيف تي چُونڪي  
 ٿيندي هئي. سندس عمر ۸۰ - ۸۵ سال کن ٿيندي. جيڪا گھڻو ڪري زندگي جي ٻن - چئن  
 واريون موسمون ڏسندي گذري اٿس. ۽ پوءِ به اسان ٻنهي پائڻن - محمد يعقوب ۽ مونس  
 نياڻيندي پئي اچي. ابي جي لاڏاڻي ڪري، پٽهڻ ترڪ ڪرڻو پيو ۽ لٽ ڪلهي تي رکي،  
 ڪنڊين ۽ چالن جو ڌنار، بچڻو پيو ۽ ائين پڪي ۽ ڪچي سان منهنجي پير پور نموني  
 ڏيڻ - ويٺ ٿي. منهنجا اهي ٻئي پراڻا دوست - ڪچو ۽ پڪو - جڏهن به مون کي ياد  
 پوند آهن ته کين جھڪي سلامت ڪندو آهيان.

امٽر سانئڻ، ڪير - پٽ ڪارائي، لوليون ڌڻي، وڏو ڪيو ۽ ڪڏهن ڪڏهن پيگڙن لپ  
 کائڻي به اوگرابيون ڏيئيون پيون. گھڻين چونڊيندڙ گونا ٺٺن سان گڏ مان ۽  
 منهنجي ڪير جهڙي اُچري پيڻ - بصر خاتون ۽ قتيون به چونڊيون آهن، اسين ٻئي  
 اسرويل پکين سان گڏ اُٿي، ماڪ - پتل ڳورون قتيون چونڊي، ٻين گونا ٺٺن کان  
 گوءَ کڻند هئا سون - ان وقت قتيون جي مڻ جي چونڊاڻي جو سوسا وپو ملندو هو -  
 ٽي سال کن مينهنون چاريه ۽ وري پٽهڻ سُڙ ڪيم - ۱۹۵۹ع ۾ ميٽرڪ پاس ڪري،  
 ناري تعلقي جي ڳوٺ تجل شريف ۾ انگريزي ماسٽر ٿيس ۽ جتي پيٽن، ٽوگن، ڪنڊين،  
 ڪپين، ٽارن، ڏهرن ۽ مالوند ماڻهن جو چٽو پتو مشاهدو ڪيم. ۱۹۶۵ع ۾ بي. اي ۽ ۱۹۶۶ع  
 ۾ ايم. اي (اقتصاديات) پاس ڪيم. ۱۹۶۸ع ۾ تعليمي کاتو چڙهي، تجارتي وزارت ۾ نوڪري ڪيم.  
 ۱۹۷۲ع ۾ گڏيل قومن جي اداري طرفان فيلوشپ ملڻ تي جپان ويس ۽ واپسي تي هاڻگ ڪانگ  
 به ڏسي ورتو. ادي دنيا ۾ سنڌ جي ٻن برڪ شاعرن - تنوير عباسي ۽ شمشير الجدي جي  
 سنگت ڪري پڙيائو، جنهن ۾ ماٿواري استاد، حڪيم ۽ ڏاھي الهندي جتوئي جو وڏو ۽ وڏ  
 هٿ رهيو. هن وقت مالياتي وزارت ۾ نوڪري ڪري رهيو آهيان - تاجل بيوسٽ